
ВОБРАЗ БЕЛАРУСІ Ў СЬВЕЦЕ 


Да 50-х угодкаў уваходжаньня Беларусі ў ААН 


Калі-б сабраць з усяго сьвету ску- 
пыя і несыстэматычныя паведам- 
леньні заходніх сродкаў масавай ін- 
фармацыі пра падзеі ў Беларусі за 
гры-чатыры апошнія гады (прэм'ер- 
ства Вячаслава Кебіча 1 прэзыдэнцтва 
Аляксандра Лукашэнкі), дык перад 
замі паўстаў-бы вобраз (імідж) краі- 
ны, якая аніяк ня можа расстацца сва 
сваёй савецкай мінуўшчынай, Бела- 
русь магла-б служыць ці не найбольш 
зыркай ілюстрацыяй да выслоўя: «на- 
зад у будучыню». Пра разгубленасьць 
перад заўтрашнім днём, імкненьне 
трымацца «плоту гісторыі» асабліва 


графічна сьветчыць цяпер беларуская. 


нова-старая дзяржаўная сымболіка, 
што кладзе акцэнт не на стагодзьдзі 
нацыянальнай гісторыі, а на дзесяці- 
годзьдзі гісторыі савецкай, гісторыі 
ярказ таго пэрыяду, калі камуністы 
праводзілі генацыд і русыфікацыю Бе- 
ларусі. Цяпер коштам вялізарных гра- 


шовых затратаў на сымболіку бальша-' 


віцкага пэрыяду разыходзіцца па цэ- 
лым сьвеце ўяўленьне пра беларусаў, 
як пра народ, што стаіць на гістарыч- 
ным раздарожжы і ня ведае, у які бок 
пайсьці. Сьвет-жа мае сваю мерку, 
свае крытэрыі для ацэньваньня наро- 
даў. Гісторыя чалавецтва паказала 
ўсім, што нацыянальная дзяржаўна- 
сьць сталася сёньня аптымальнай фор- 
май існаваньня народу. Палітычная не- 
залежнасьць і дэмакратыя даюць наро- 
дам найбольш магчымасьцяў задаваль- 
няць свае патрэбы. І калі зь Менску 
ідуць паведамленьні, што беларусы 
адмаўляюцца ад прынцыпаў нацыя- 
нальнага сувэрэнітэту (пра махінацыі, 
якімі гэтая адмова дасягаецца заходнія 
крыніцы, на жаль, не заўсёды пішуць), 
дык цэлая краіна выглядае непаў- 
навартаснай па міжнародных мерках. 
Пра якія падзеі і тэндэнцыі ў Бела- 
русі падавалі апошнімі гадамі заходнія 
агенцтвы друку? Пра імкненьне да 
эканамічнага зьліцьця з Расеяй, пава- 
рот да савецкага сьцягу 1 гэрбу, варо- 
жае стаўленьне да НАТО і спыненьне 
выконваньня міжнароднага забавя- 
заньня па зьнішчэньні звычайных 
“відаў зброі, фізычны гвалт над парля- 
мэнтарыямі, канфрантацыю паміж 
урадам і парлямантам, парушэньні 
выканаўчай уладай Канстытуцыі, прэ- 
зыдэнцкі аўтарытарызм, арышт праф- 
саюзных лідэраў, заціск свабоды дру- 
ку, паклёпы на апазыцыю ў урадавых 
публікацыях і да гэтага падобнае. Да- 
ходзіць да анэкдотаў. Ройтэр нядаўна 
перадаў гэткае паведамленьне зь 
Менску: У Беларусі выпушчаны 
банкнот з дэнамінацыяй у 50 тысячаў 


рублёў, што раўняецца пяці далярам. 
Банкнот падпісаны прэзыдэнтам На- 
цыянальнага банку Станіславам Баг- 
данкевічам, які ўчора падаўся ў ад- 
стаўку. 

А цяпер да ўсяго дайшло яшчэ 1 без- 
адказнае састрэленьне амэрыканскага 
балёну ды сьмерць ягоных двух паса- 
жыраў. 

Праўда, сьвет даведваецца з паве- 
дамленьняў сёе-тое і пра нацыяналь- 
ныя імкненьні беларусаў, пра дэмакра- 
тычную апазыцыю, пра намаганьні 
адрадзіць гістарычную спадчыну, на- 
цыянальную мову 1 культуру. Але 
дамінуюць над усім весткі адмоўнага 
характару, у сьвятле якіх Беларусь 
выглядае краем закарэлага кансэрва- 
тызму і рэакцыйнасьці дзяржаўнага 
кіраўніцтва. 

Прыход да ўлады прэзыдэнта 
Лукашэнкі асабліва падмацаваў такое 


ўражаньне, і гэта аніяк ня спрыяе ані 


замежным інвэстыцыям, ані турызму, 
ані культурнаму абмену. Краіна, якая 
ня хоча быць сама сабой, якая пагар- 
джае сваім уласным калярытам, 
адмаўляецца ад свае індывідуальна- 
сьці, імкнецца спажываць культуру 
свае суседкі, быць ейнай правінцыяй, 
ня можа зацікавіць патэнцыяльных ту- 
рыстаў, капіталаўкладчыкаў, журна- 
лістаў, падарожнікаў. Замежнікаў 
цікавяць краіны-арыгіналы, а ня копіі 
ўжо ведамых культураў. 

Перад Беларусяй, якая хоча 
прыцягнуць да сябе ўвагу заходняга 
сьвету, стаіць вялікая псыхалягічная 
перашкода --- вобраз (імідж) краіны з 
другасным р характарам,  краіны- 
імітанта, як вынік дзейнасьці ейных 
дзяржаўных кіраўнікоў. Гэтую псы- 
халягічную перашкоду можна было-б з 
часам зьменшыць, а можа й зусім адсу- 
нуць набок, калі-б палітыка белару- 
скай дзяржавы была скіраваная на 
адраджэньне свайго нацыянальнага 
гістарычна-культурнага багацьця ды 
пашану прынцыпаў дэмакратыі і 
правоў чалавека. Янка Запруднік 





ЧОРНЫ СЬПІС НЕНАДЗЕЙНЫХ 
ВЫДАЎЦОЎ 

Зь менскіх паінфармаваных колаў 
даведваемся пра сакрэтную інструк- 
цыю, разасланую Камімэтам Дзяр- 
жаўнай Бясьпекі па рёнах, з дырэкты- 
вай высочваць крытычныя выка- 
званьні ў друку пра ўрадавыя асобы 1 
паведамляць пра гэта ў вышэйшыя 
інстанцыі. Назіральнікі прадбачаць, 
што наступным крокам будзе скаса- 
ваньне некаторых палажэньняў у зако- 


не аб друку. 


- 


СЬМЕРЦЬ ДВУХ АМЭРЫКАНЦАЎ У БЕЛАРУСІ 
ЎЗДЫМАЕ ШЭРАГ ПЫТАНЬНЯЎ 


Састрэленьне ў небе Беларусі ў раё- 
не пасёлку Бяроза Берасьцейскай 
вобласьці 12 верасьня сёлета амэры- 
канскага балёну і гібель ягонага двух- 
асабовага экіпажу, Алэна Фрэнкеля і 
Джона Стуарта-Джэрвіса, выклікала 
шырокі водрук у міжнародных срод- 
ках масавай інфармацыі. Газэта «Нью- 
Ёрк Таймс», прыкладам, апублікавала 


шэсьць матар'ялаў на гэтую тэму. Ка-- 


мэнтатары параўноўвалі тое, што зда- 
рылася ў Беларусі, да састрэленьня 12 
гадоў таму на Далёкім Усходзе карэй- 
скага пасажырскага самалёту. Але-ж 
тады былі часы халоднай вайны... 

Дзяржаўны Дэпартамант Злучаных 
Штатаў востра асудзіў акт састрэ- 
леньня балёну, а таксама факт 
маўчаньня, беларускіх уладаў пра 
інцыдэнт на працягу 24 гадзін. Апрача 
састрэленьня аднаго балёну, два 
іншыя былі прымушаныя беларускімі 
паветранымі сіламі прызямліцца. 
Двухасабовы экіпаж аднаго зь іх адра- 
зу-ж пакінуў Беларусь, а двум іншым 
баляністам, коратка затрыманым, да- 
вялося перад выездам зь Беларусі 
заплаціць па 30 даляраў за тое, што 
яны ня мелі беларускай візы, хоць, вы- 
ляцеўшы, як і ўсе іншыя балёны, са 
Швайцарыі, прызямляцца на белару- 
скай тэрыторыі яны ня зьбіраліся. Вы- 
маганьне грошай за візу было таксама 
асуджанае Дзяржаўным Дэпартаман- 
там ЗША як акт ня годны цывілі- 
заванай дзяржавы. 

Беларускі бок прызнаў т толькі част- 
кава віну ў састрэленьні балёну, сха- 
ваўшыся за фармалістыку: арганізата- 
ры міжнародных балённых спаборніц- 
тваў, быццам-бы, не паведамілі Мен- 
ску афіцыйна р аб палёце. 
Арганізатары-ж цьвердзяць, што паве- 
дамленьне ў Менск было выслана 1 
ўзгоднена. Мала таго, польскі міністар 
абароны заявіў 16 верасьня, што Поль- 
шча паведаміла Беларусі аб балёнах, 
якія будуць ляцець над беларускай тэ- 
рыторыяй. 

Дадатковае апраўданьне, якое 
выставіў сабе беларускі бок, гэта бес- 
пасьпяховыя спробы паветраных сілаў 
Беларусі на працягу больш як дзьвюх 
гадзін скантактавацца з экіпажам ба- 
лёну і папераджальныя стрэлы, на якія 
ня было ніякага адказу ад амэрыкан- 
цаў. І толькі, калі балён апынуўся над 
тэрыторыяй ваеннай базы, ён быў са- 
стрэлены. 

Гэты трагічны выпадак уздымае шэ- 
раг пытаньняў. Ці адкажа на іх прыз- 
начаная прэзыдэнтам Беларусі расьсь- 
ледвальная камісія? 

Гэтак, прыкладам, важна ведаць, Ці 


было ўцягнутае ў пастанову страляць 
па амэрыканскім балёне расейскае ка- 
мандаваньне стратэгічных войскаў у 
Беларусі. Бо ня выключана, што ваен- 
ная база, над якой быў зьбіты балён. 
становіць частку стратэгічнай абаро- 
ны СНД, якая падпарадкаваная ма- 
скоўскаму начальству. Можа, памі- 
нуўшы адпаведные беларускія інстан- 
цыі, туды было пасланае сваім часам і 
атрыманае са Швайцарыі паведам- 
леньне аб заплянаваных міжнародных 
спаборніцтвах. Ведама-ж, прыкладам, 
што сваім часам, калі здарылася ў 
Чарнобылі атамная аварыя, у белару- 
скім друку даўгі час нельга было 
публікаваць дадзеных пра чарнобыль- 
скую бяду без дазволу маскоўскага 
цэнтру. Цяпер, праўда, няма ўжо Са- 
вецкага Саюзу, але ў галіне стратэ- 
гічнае абароны Беларусь засталася за- 


лежнай ад Масквы гэтулькі-ж, колькі 


была й раней. 


Ваеннае кіраўніцтва Расеі, як веда- 
ма, востра супрацівіцца ідэі пашы- 
рэньня НАТО на іншыя дзяржавы 
Усходняй Эўропы. Намаганьнямі Ма- 
сквы, пры актыўным судзеяньні ёй з 
боку прэзыдэнта Лукашэнкі, расей- 
ская абаронная лінія была замацаваная 
сёлета яшчэ больш на беларуска-поль- 
скай граніцы. Цяжка даць веры, каб на 


“працягу больш як дзьвюх гадзін, калі 


рабіліся спробы паразумецца з амэры- 
канскімі баляністамі, ваеннае каманда- 
ваньне Беларусі не рабіла спробы 
скантактавацца з Масквою. А калі так, 
дык хто тады даваў загад страляць па 
амэрыканцах -- Менск ці Масква? 
Калі Масква, дык ці ведаў пра гэта 
Менск? Адсюль і іншае пытаньне: хто 
нясе матар'яльную 1 маральную адказ- 
насьць за страляньне па бездапамож- 
ным няўзброеным балёне? 


Прадстаўнік Белага Дому Майк 
МакКэры выказаў меркаваньне, што 
састрэленьне балёну выглядае больш 
на разьлік, чымся на памылку. Калі 
гэта запраўды разьлік, і разьлік расей- 
скага ваеннага камандаваньня, дык 
праведзены ён у жыцьцё коштам Бела- 
русі, цаною псыхалягічнага закабаль- 
ваньня беларусаў, якім, як і рэшце 
сьвету, імпэрская ваеншчына дэман- 
струе, што Расея трымае пільную вар- 
ту, іне на сваёй тэрыторыі, а на заход- 
няй мяжы суседняй дзяржвы. 


Тымчасам як патрыёты гэтай дзяр- 
жавы лятуцяць аб свабодзе 1 дэмакра- 
тыі ды мірным сужыцьці з усімі іншы- 
мі людзьмі сьвету, у тым ліку з 
удзельнікамі міжнародных балённых 
спаборніцтваў. 


БЕЛАРУС 


Лё 427 Верасень 1995 г. 

«БЕЛАРУС» -- Газэта Беларусаў у Вольным Сьвеце. 


Выходзіць месячна. 


Рэдагуе Калегія 


Выдае: Беларуска-Амэрыканскае Задзіночаньне. 
Падпіска зь перасылкаю 30 дал. на год. 
Артыкулы, падпісаныя прозьвішчам або ініцыяламі аўтара, могуць 
зымяшчаць пагляды, зь якімі Рэдакцыя не згаджаецца. 





ПРОСЬБА ПАМАГЧЫ БАРАНІЦЬ ДЭМАКРАТЫЮ 


Ніжэй зьмяшчаем поўны 


тэкст звароту кіраўніцтва дэмакратычнай 


апазыцыі ў парляманце Беларусі да палітычнага кіраўніцтва Злучаных Шта- 
таў і Расеі з просьбай аб падтрымцы ў абароне дэмакратыі, наступ на якую 
вядзе аўтакратычны прэзыдэнт РБ Аляксандар Лукашэнка. 


Прэзыдэнту Злучаных Штатаў 
Білу Клінтану 


Членам Кангрэсу ЗША : 


Прэзыдэнту Расейскай Фэдэрацыі 
Барысу Ельцыну 


Дэпутатам Дзяржаўнай Думы 
Расейскай Фэдэрацыі 


Зьвяртаемся да вас у сувязі з пагрозай для дэмакратыі ў Рэспубліцы 
Беларусь. Парушаюцца правы чалавека, абмежаваная свабода слова, 
сходаў, мітынгаў. Сыстэматычна парушаюцца Канстытуцыя і законы 
краіны. Найбольш паказальна гэта выявілася 12 красавіка сёлета, калі 
ў залю парляманту на загад Прэзыдэнта Лукашэнкі было ўведзенае 
войска і пабітыя дэпутаты дэмакратычнае апазыцыі. 21 жніўня арышта- 
ваныя лідэры рабочага руху. У той-жа дзень без выстаўленьня 
абвінавачаньня быў схоплены прадстаўнікамі ўладаў аўтар дакладу аб 
карупцыі ў адміністрацыі Прэзыдэнта, дэпутат парляманту Сяргей Ан- 
ТОНЧЫК. Тры дні Антончыка гвалтоўна трымалі Ў ізаляцыі на тэрыторыі 
аддзелаў Нутраных войскаў, і ні дэпутаты, ні ягоная сям'я ня мелі зьве- 
стак аб ягоным мёсцазнаходжаньні, Да сёньняшняга дня няведамае 
мёсцазнаходжаньне' лідэра Свабоднага прафсаюзу Генадзя Быкава і 
іншых актывістаў рабочага руху, затрыманых 21 жніўня. 

Паводле слоў Першага намесьніка Г енэральнага Пракурора, Прэзы- 
дэнт Лукашэнка падпісаў указ аб зьняцьці дэпутацкай недатыкальна- 
сьці. Гэты ўказ супярэчыць Канстытуцыі Законам краіны. Кіраўніцтва 
пракуратуры заявіла, што ў сваіх дзеяньнях у дачыненьні да дэпутатаў 
апазыцыі будзе кіравацца не Канстытуцыяй і Законамі, а ўказамі Прэ- 


зыдэнта. 


Узьнікла рэальная пагроза расправы ня толькі над лідэрамі дэмакра- 
тычнай апазыцыі, але і над усімі тымі грамадзянами Беларусі, якія вы- 
казваюць нязгоду З праводжанай Прэзыдэнтам палітыкай. 


Зянон Пазьняк, 
Старшыня дэмакратычнай апазыцыі 
ў Вярхоўным Савеце Беларусі 


Сяргей Навумчык 
каардынатар дэмакратычнай апазыцыі 
ў Вярхоўным Савеце Беларусі 


Валянцін Голубеў 
каардынатар дэмакратычнай апазыцыі 
ў Вярхоўным Савеце Беларусі 


Менск, 23 жніўня 1995 году 


БЭЛЬГІЙСКАЯ ГАЗЭТА ПРА 
ЗАБАСТОЎКУ Ў БЕЛАРУСІ 


Адна з набольшых бэльгійскіх фран- 
цузскамоўных газэтаў “Га ТІіБге 
Веі]гіаче” (23.08.95) у артыкуле свайго 
маскоўскага карэспандэнта Брыса Ту- 
манава падала пра здушэньне бела- 
рускім урадам забастоўкі працаўнікоў 
менскага мэтро. «Мова 1 мэтады рэжы- 
му, -- піша газэта, -- паказваюць яго- 
ную выразную настальгію па савецкім 
мінулым». 

Карэспандэнт піша пра паліцыйныя 
мэтады здушэньня забастоўкі і пра 
злоўжываньне ўрадам зманапалізава- 


ных сродкаў масавай інфармацыі ў 
абвінавачваньні забастоўшчыкаў, ста- 
рым савецкім звычаем, што яны, быц- 
цам-бы, знаходзяцца «на ўтрыманьні 
амэрыканскіх 1 польскіх прафсаюзаў». 
Газэта піша, што прэзыдэнт Лукашэн- 
ка ня здольны сёньня выканаць свае 
сацыяльныя абяцаньні ў эканоміцы, 
якая ўсё яшчэ абцяжаная заганамі з са- 
вецкага часу. Менская забастоўка, па- 
водле маскоўскага карэспандэнта, 


«гэта толькі сымптом нацыянальнага 


маштабам сацыяльнага канфлікту, які 
пагражае ўзмоцніць відавочную ўжо 
тэндэнцыю рэжыму карыстацца мэта- 
дамі прымусу». Я.Ж. 


КАНФРАНТАЦЫЯ 
ПАРЛЯМЯНТУ І 
ПРЭЗЫДЭНТА 


Вярхоўны Савет Беларусі на сэсіі 
7 верасьня 1995 г. прыняў папраўку да 
закону «Аб выбарах у мясцовыя Саве- 
ты». Паводле папраўкі выбары лічацца 
важнымі, калі ў іх возьме ўдзел 25 пра- 
цэнтаў выбаршчыкаў (дасюль патрэб- 
ныя былі 50 працэнтаў, каб выбары 
маглі быць важнымі). За папраўку пра- 
галасавала 164 дэпутаты. 

Але пастановай гэтай не задаволены 
прэзыдэнт Лукашэнка. Кіраўнік яго- 
най адміністрацыі Леанід Сініцын 
заявіў на сэсіі аб тым, што, на думку 
прэзыдэнта, сэсія сабралася патое, каб 
займацца палітыкай, а не заканадаў- 
ствам. Словы гэтыя, аднак, ВС накі- 
раваў назад пад адрасам Лукашэнкі, бо 
прэзыдэнт забараніў свайму міністру 
фінансаў даваць справаздачу перад 
парлямантам, як гэта прадбачыцца за- 
конам. У заяве, прынятай Вярхоўным 
Саветам таго-ж самага дня, сказана, 
што «апошнім часам... Прэзыдэнт 
Беларусі і падначаленыя яму кіраўнікі 
выканаўчай улады штучна завайстра- 
юць супраціў Вярхоўнаму Савету». 
Вярхоўны Савет абвінаваціў прэзы- 
дэнта ў ігнараваньні асноўных законаў 


краіны. «Гісторыя сьветчыць, -- ка-. 


жацца ў заяве ВС, -- што непавага да 
Канстытуцыі і законаў вядзе да тра- 
гічных вынікаў». 


(Паводле менскай незалежнай ін- 
фармацыйнай службы ММС, 9.09.95). 


ЦІ НАВЕДАЕ ПРЭЗЫДЭНТ 
КЛІНТАН БЕЛАРУСЬ? 


Як падало агенцтва Ройтэра 18 ве- 
расьня (гл. «Н.Ё. Таймс» 19.09.95), 
прэзыдэнт Злучаных Штатаў Біл 
Клінтан можа быць удзельнікам су- 
стрэчы лідэраў Вялікай Сямёркі ў Ма- 
скве, якая плянуецца на вясну наступ- 
нага году. На сустрэчы будуць абмяр- 
коўвацца пытаньні атамнае энэргетыкі 
і бясьпекі ядзернае зброі. Прадстаўнік 
Белага Дому сказаў, што сустрэча 
можа адбыцца ў красавіку. «Узважва- 
ецца красавіцкая дата, - сказаў ён, -у 
межах дзесяці дзён ад угодкаў чарно- 
быльскай аварыі». Дзесятыя ўгодкі 
пажару на Чарнобыльскай АЭС 
споўняцца 26 красавіка 1996 году. 

Як ведама, Беларусь пацярпела ад. 
чарнобыльскай аварыі найбольш: 70 
працэнтаў ядзерных ападкаў асела на 
беларускай тэрыторыі. У сувязі з гэ- 
тым трэба прапанаваць Беламу Дому, 


каб Прэзыдэнт Клінтан, калі паедзе ў 


Маскву, улучыў у свой маршрут так- 
сама й Беларусь -- можа якраз чарно- 
быльскую зону, жыхары якое і да, 
сёньня найбольш церпяць ад радыяцыі. 

Было-б вельмі пажадана, каб бела- 
рускія арганізацыі і прыватныя асобы 
зварачаліся да Белага Дому з прапа- 
новамі Прэзыдэнту Клінтану ўлічыць 
магчымасьць наведаньня Беларусі ў 
часе свайго падарожжа ў Маскву. До- 
бра было-б, калі-б падобныя лісты- 
запросіны (індывідуальныя ці калек- 
тыўныя) прыслалі ў Белы Дом і жыха- 
ры чарнобыльскай зоны. 





ПРАТЭСТЫ СУПРАЦЬ 
ВАЕНШЧЫНЫ Ў БЕЛАРУСІ 
Беларускі Кангрэсавы Камітэт 


Амэрыкі, Беларуска-Амэрыканскае 
Задзіночаньне і іншыя беларуска- 


амэрыканскія арганізацыі, а таксама: 
паасобныя амэрыканскія грамадзяне 


беларускага паходжаньня зарэагавалі 


масава на саст рэленьне над тэрыторы- 


яй Беларусі амэрыканскага балёну, які 
браў удзел у міжнародных спабор- 
ніцтвах. У Белы Дом 1 Дзяржаўны Дэ- 
партамант ЗША былі высланыя лісты 
пратэсту супраць ваеншчыны ў Бела- 
русі 1 спачуваньня сем'ям забітых двух 
амэрыканскіх пілотаў балёну. Прад- 
стаўнік Дзяржаўнага Дэпартаманту 
сказаў, што як толькі стала ведама пра 
састрэленьне балёну, тэлефонныя лініі 
Дэпартаманту былі ўсе занятыя 
званкамі ад беларускіх амэрыканцаў з 
асуджэньнем гэтага акту. 


БЕЛАРУСКА-РАСЕЙСКАЯ . 
ФЭДЭРАЦЫЯ? ; 
Паводле менскіх неафіцыйных 


крыніцаў, сустрэча ў Маскве 19 ве- 
расьня прэзыдэнта РБ Лукашэнкі і ра- 
сейскага прэм'ера Чарнамырдзіна 1 да- 
лейшае падарожжа Лукашэнкі ў Сочы, 
дзе ён спатыкаўся з прэзыдэнтам Расеі 
Ельцыным, былі зьвязаны з рыхта- 
ваньнем пагадненьня аб беларуска-ра- 
сейскай фэдэрацыі. З колаў-жа белару- 
скага прэзыдэнта даваліся тлума- 
чэньні, што ў Маскве й Сочы Лукашэн- 
ка абмяркоўваў пытаньне расейскіх 
крэдытаў Беларусі. 

Калі ў Маскве ды ў Сочы 1 гаварыла- 
ся аб беларуска-расейскай фэдэрацыі, 
дык ідэя гэтая не знайшла падтрымань- 


сня ў Кіеве, дзе Лукашэнка сустрэўся 24 


верасьня з украінскім прэзыдэнтам 
Леанідам Кучмам. Як падало агенцтва 
ІТАР-ТАСС, Лукашэнка 1 Кучма пага- 
дзіліся, што Беларусі, Украіне і Расеі 
няма патрэбы ствараць новыя структу- 
ры ды што супрацоўніцтва паміж тры- 
ма дзяржавамі павінна ўзмацняцца праз 
аднаўленьне эканамічных сувязяў, якія 
існавалі ў савецкім пэрыядзе. 

Супраціўляюцца палітычнаму саюзу 
Беларусі з Расеяй і шмат якія белару- 
скія заканадаўцы. Старшыня Вярхоў- 
нага Савету Беларусі М. Грыб на ад- 
крыцьці цяперашняй сэсіі ВС сказаў: 
«Я асабіста не падзяляю выказваньні, 
якія гучаць у апошні час аб палітыч- 
ным аб'яднаньні, у першую чаргу Бела- 
русі з Расіяй 1 Украінай, у новы саюз на 
падставе фэдэрацыі, канфэдэрацыі ці 
чаго-небудзь іншага. Для гэтага як 
мінімум патрэбна ня толькі згода 
Расійскай Фэдэрацыі і Украіны, але і 
роўныя ўмовы для аб'яднаньня. Гэтага 
я пакуль што не знаходжу». 





АМЭРЫКАНСКАЯ ГАЗЭТА: 
ПРА БЕЛАРУСЬ 


“Газэта “І.о5 Апееіе5 Тіте5”, адна з 
найбольшых у ЗША, апублікавала ў 
нядзельным выпуску за 17 верасьня 
1995 году артыкул пра Беларусь свай- 
го карэспандэнта Рычарда Будро 
(Вопагеацх) пад заг. «Лідэр піхае Бела- 
русь назад да Расеі». Ілюстраваны 
фатаграфіяй прэзыдэнта Лукашэнкі, 
артыкул даволі дэтальна апісвае, які 
адмоўны ўплыў зрабіў прыход да 
ўлады Лукашэнкі на працэс адра- 
джэньня беларускае мовы і ста- 
наўленьня дзяржаўнасьці Беларусі. 


427 Верасень 1995 г. 


с“ 


БЕЛАРУС 








БЕЛАРУСЬ ВАЧЫМА ЧУЖАЗЕМКІ 


На паліцы ў Англіі падкладзена 
вельмі цікавая англамоўная кніжка 
“Весуееп Еаз( апа УУез5і. Асгоз5 Фе 
Вог4еПапа5 оЁ Ецгоре” (Паміж Усхо- 
дам і Захадам. Цераз прыгранічныя 
палосы Эўропы). Кніжку напісала 
Анна Аплбаўм. Муж у яе паляк, і яна 
працуе заступнікам галоўнага рэдакта- 
ра ангельскага часапісу «Спэктэйтор». 
Прадзед сп-ні Аплбаўм эміграваў. у 
мінулым стагодзьдзі з Кобрына ў Злу- 
чаныя Штаты, дзе нарадзілася і сама 
аўтарка. Вучылася яна ў амэрыканскіх 
і ангельскіх інколах, ведае расейскую і 
ПОЛЬСКУЮ МОВЫ. 

У сваёй кніжцы яна апісвае пада- 
рожжа да Калінінградзкай вобласьці, і 
далей --- па Летуве, Беларусі, Украіне 
1 Малдове. Піша пра жыцьцё людзей, 
іхныя настроі, палітычныя і эканаміч- 
ныя справы. 

На Беларусь прыехала яна зь Лету- 
вы, наведала Радунь. Адтуль паехала ў 
Германішкі, Беняконі, Бальцяны, На- 
ваградак, Менск, Брэст, - Кобрын. 
Аўтарка апісвае гэтыя мясцовасьці, 
перадае гутаркі з рознымі людзьмі: 
беларусамі, палякамі, гэбрэямі. 

У Германішках спаткала каталіцкага 
ксяндза з Польшчы, а. Анджэя, які 
хацеў ехаць на місіянерскую працу ў 
Карэю. Трапіў на Беларусь, дзе кож- 
ная навернутая на каталіцызм асоба 
аўтаматычна наварочваецца на поль- 
скасьць. Айцец Анджэй кожны дзень 
вучыць дзьве клясы польскай мовы. 
Напісаныя па-польску імёны ў кась- 
цельных архівах -- гэта довад для мі- 
сіянера а. Анджэя, што Германішкі 
заўсёды былі польскімі: “2аўз2е 
РоізКа” (заўсёды Польшча).  “ 

Прыхаджане а. Анджэя таксама га- 
вораць, што тут (у Германішках) Поль- 
шча, а не Беларусь. А ў касьцёле 
арганіст грае гімн “Воге соб РоізКе...” 
(Божа, што Польшчу). 

Вельмі цікава апісвае аўтарка Адама 
Міцкевіча, польскага паэта, родам з 
Наваградчыны. Ня толькі пялякі, але і 
летувісы і беларусы ўважаюць яго 
сваім паэтам. Гэбрэі таксама зацікаў- 
леныя паходжаньнем А. Міцкевіча. 
Крытычна апісвае яна музэй Міцке- 
віча ў Наваградку. Пасьля адной ака- 
дэміі ў музэі, прысьвечанай творчасьці 
паэта, польская актрыса з Варшавы, 
якая чытала ягонага «Пана Тадэвуша» 
і іншае, дзякавала мясцовай аўдыторыі 
за тое, што яны «бароняць польскую 
тэрыторыю ад беларускага наступу». 
Варта тут зазначыць, што на гэтай 
акадэміі было ўсяго... каля 20 асобаў. 

Гід музэю ў Наваградку мяняе сваю 
нацыянальнасьць у залежнасьці ад 
абставін: калісьці лічыла сябе савец- 
кай, цяпер лічыць сябе расейкай, ма- 
рыць быць полькай, ходзіць у польскі 
каталіцкі касьцёл. А ў міжачасе зьвя- 
раецца, што мясцовыя палякі нена- 
відзяць другіх людзей: ненавідзяць бе- 
ларусаў, ненавідзяць расейцаў. Цікава, 
каго яны любяць? 

У Берасьці наведала аўтарка крэ- 
пасьць. Апісаньне крытычнае. У го- 
радзе многа польскіх гандляроў. Бела- 
русы шукаюць сваякоў і блізЗкКІХ у 
Польшчы з думкай, каб туды паехаць. 

Аўтарка ня была ўсхвалёвана Мен- 
скам. Не спадабаліся ёй жылыя квар- 
талы, старадаўныя трамваі, нячыстае 
паветра, газы з самаходаў, фабрыкаў, 


каміноў, забалочаныя двары. Спаткала 
яна ў Менску цікавых, інтэлігентных 
людзей, пра якіх добра выказваецца. 
Прыхільна адзываецца аб Віталю Зай- 
ко, які цікавіцца гэбраістыкай. 

Калі ход аб Беларусі, дык паводле 
аўтаркі тут адсутнічаюць кніжкі па 
гісторыі, слоўнікі, настаўнікі моваў, 
нацыянальныя традыцыі. Сумляецца 
яна ў беларускім сувэрэнітэце. 

Назовы некаторых беларускіх гара- 
доў і вёсак 1 г.д. аўтарка чамусьці дае ў 
польскай транскрыпцыі. Гэта тым 
больш дзіўна, што кніжка папісана па- 
ангельску. 

Зь некоторымі выказваньнямі аў- 
таркі цяжка пагадзіцца. Напрыклад, 
калі яна піша, што заходнія правінцыі 
Расеі -- польскамоўныя. На маю дум- 
ку, аўтарка дыспрапарцыянальна шмат 
аддае ўвагі палякам на Беларусі, якіх 
налічваецца толькі чатыры працэнты 
ад усяго жыхарства. 

Калі чытаеш гэтую кніжку, дык 
паўстае ўражаньне, што мясцовыя 
беларускія палякі ці апалячаныя бела- 
русы-католікі ўпарта не прызнаюць 
рэчаіснасьці -- факту, што яны жы- 
вуць на Беларусі, а ня ў Польшчы. 
Шмат у гэтым віны прыбылых з Поль- 
шчы ксяндзоў-місіянераў. Як прыклад 
--- кс. Анджэй у Германішках. 

Добра было-б, каб беларусы на Бела- 
русі азнаёміліся з кніжкай Анны Апл- 
баўм «Паміж Усходам і Захадам» 1 
даведаліся, што чужынцы пішуць аб на- 
шых людзях, аб нашай Бацькаўшчыне. 


Англія а 
М. Швэдзюк 





СПЫНЕНЬНЕ ПЕРАКЛАДУ ЕВАНГЕЛЬЛЯ 


Да нас дайшлі весткі, што пасьля сёлетня- 
га рэфэрэндуму, якім расейскай мове быў 
нададзены афіцыйны статус, Кардынал 
Сьвёнтак загадаў падпарадкаванай яму ка- 
місіі спыніць пераклад Сьвятога Евангельля 
на беларускую мову. Калі так, дык гэта бу- 
дзе выглядаць на ціхую змову русыфікатара 
--- Лукашэнкі і палянізатара --- Сьвёнтака. 


КАРДЫНАЛ СЬВЁНТАК У ЗША 


Як падала газэта “Роіізр Атегісап 
Тошта]” за 12 жніўня 1995, у Злучаных 
Штатах пабываў кардынал Казімеж 
Сьвёнтак, Арцыбіскуп Менскі 1 Магі- 
леўскі і Апостальскі Адміністратар у 
Беларусі. Разам зь іншымі ерархамі 
Каталіцкай Царквы ў рэспубліках бы- 
лога СССР ён узяў удзел у Першай 
міжнароднай канфэрэнцыі па дапамозе 
Каталіцкай Царкве ў былым Савецкім 
Саюзе. Канфэрэнцыя адбылася 8-10 
чэрвеня ў амэрыканскім горадзе Эн- 
гельвудзе, штат Каларада. 

Кардынал Сьвёнтак у сваім 
выступленьні на канфэрэнцыі гаварыў 
пра «напружанае змаганьне каталіц- 
кага жыхарства ў Беларусі, каб заха- 
ваць сваю веру». 81-гадовы кардынал, 
піша газэта, «выявіў моцнае адчувань- 
не польскага патрыятызму, а таксама 
глыбокую рэлігійную веру і маральны 
аўтарытэт, здабыты за два пэрыяды 
выгнаньня ў Сібіры». Сваім красамоў- 


ствам кардынал нагадаў карэспандэн- 
ту газэты польскага езуіта-аратара. 


Пятра Скаргу, які змагаўся з рэфарма- 
цыяй у Польска-Літоўскай Рэчы 
Паспалітай. 

Кардынал Сьвёнтак з пахвалой вы- 
казаўся аб працы мясцовых ксяндзоў, 


«шмат хто зь якіх прыбыў з Польшчы. 


ў адказ на ягоны заклік памагчы адбу- 
даваць і ўзмоцніць Каталіцкую Царку 
ў Беларусі». Дапамога гэткая вельмі 
патрэбная, сказаў кардынал, у абліччы 
дзейнасьці пратэстанцкіх місіянераў, 
якія прыбываюць са Швэцыі. «Яны до- 
бра падрыхтаваныя, -- сказаў ён, - 


“карыстаюцца мясцовай мовай і маюць 
моцнае фінансавае падтрыманьне ад. 


сваіх пратэстанцкіх прыходаў на баць- 
каўшчыне»... 

З газэты даведваемся, што Карды- 
нал Сьвёнтак наведаў «шэраг паляній- 
ных грамадаў у Злучаных Штатах». 
Ня чуваць было, аднак, каб галава 
Каталіцкай Царквы ў Беларусі сустра- 
каўся ў Амэрыцы з каталікамі белару- 


скага паходжаньня, якіх ці мала жыве 


ў Злучаных Штатах. 





ДА БІЯГРАФІІ АРХІЕПІСКАПА БАПЦ ВАСІЛЯ 


(З дакладу сп. Міхася Тулейкі на памінальнай акадэміі 
ў Гайленд-Парку, Н.-Дж., 17.09. 1995) 


Дастойны айцец Васіль, дарагія 
Спадарыні Й Спадары! 

Сёлета ў чырвені. споўнілася 25 год 
ад канчыны сьветлай памяці Ўладыкі 
Архіепіскапа Васіля. Сёньня мы 
памаліліся Богу ў нашай Сьвятой Бе- 
ларускай Аўтакефальнай Праваслаў- 
най Царкве імя Жыровіцкай Божай 
Маці за душу пакойнага Ўладыкі, а ця- 
пер сабраліся тут, каб успомніць яго- 
ную дзейнасьць і ўшанаваць памяць 
Уладыкі Васіля, якую мы носім у сэр- 
цах нашых. 

25 год - гэта вялікі адразак часу, у 
якім жыве тое, што было адноўлена 
вернікамі ў эміграцыі, гэта -- Белару- 
ская Аўтакефальная Праваслаўная 
Царква, на чале якой былі да сьмерці 
Архіепіскапы Сергій і і Васіль. 

25-ю гадавіну ад сьмерці Ўладыкі 
Васіля мы адзначаем сёлета ў памяць 
ягонай дзейнасьці з намі ў Амэрыцы, 
дзе ён жыў і служыў Богу й Баць- 
каўшчыне ад году 195 1-га да дня свае 
раптоўнай сьмерці 9 чырвеня 1970 
ГОДУ. 

Ушаноўваючы памяць Архіепіскапа 


Васіля насамперш трэба ўспомніць 
ягоную біяграфію. Уладзімір Тамаш- 
чык, пазьнейшы Архіепіскап Васіль, 
нарадзіўся 15 красавіка 1900 г. у вёсцы 
Вялікія Азяраны Горадзенскага павету 
ў сям'і Данілы й Марыі Тамашчыкаў, 
якія мелі вялікую гаспадарку. Пачат- 
ковую школу Уладзімір скончыў у 
Вялікіх Азяранах, а пасьля вучыўся ў 
Горадні. У часе першай сусьветнай 
вайны сям'я Тамашчыкаў была эвакуа- 
ваная ўглыб Расеі -- у Омск на Сібіры. 
Там у 1920 годзе Ўладзімір скончыў 
сярэднюю школу, а ў 1921 годзе з мат- 
кай і роднымі, але без бацькі, які памёр 
у Омску, вярнуўся на бацькаўшчыну, 
на новую гаспадарку ў Дублянах. Цяж- 
ка давялося працаваць усёй сям”і на 
зруйнаванай вайною гаспадарцы. 

Пад узьдзеяньнем беларускай прэсы, 
якую даставаў зь Вільні, і прамоваў 
беларускіх паслоў у польскім сойме У- 
ладзімір Тамашчык улучыўся ў бе- 
ларускі рух 1 захапіўся ім усёй душой. 

У 1927 годзе быў арыштаваны 


(Працяг на 6-й ст.) 


ЗАКЛІК ПАДТРЫМАЦЬ БЕЛАРУСКАЕ 
ПІСЬМЕНСТВА У ПОЛЬШЧЫ 


Выдаваны ў Парыжы польскі часапіс 
«Культура» (/27-8, 1995) зьмясьціў ліст 
Вацлава Левандоўскага з заклікам пад- 
трымаць беларускае пісьменства ў Поль- 
шчы ў сувязі з намаганьнямі прэзыдэнта 
Лукашэнкі абежаваць беларускую мову і 
культуру. Мэтай такой падтрымкі было- 
б, «каб у Польшчы мог паўстаць пругкі 
цэнтар культурнага беларускага ЖЫЦЬ- 
ця». Дапамога такая, піша аўтар закліку, 
павінна давацца без аніякіх перадумоваў, 
«каб беларусы ня ўспрыймалі яе за спро- 
бу ўплываць на зьмест іхнага пісаньня». 
Сп. Левандоўскі ўважае, што палякі «ма- 
ральна забавязаныя падтрымаць белару- 
скае пісьменства, бо быў непахвальны 
час, калі (у міжваенным пэрыядзе) поль- 
ская дзяржава ігнаравала нацыянальнае 
пачуцьцё 1 моўную апрычонасьць шмат- 
лікіх жыхароў тагачасных паўночна-ў- 
сходніх крэсаў. Гэта ў выніку папхнула 
шмат каго зь беларусаў пад уплыў савец- 
кай агітацыі 1 камуністычнай ідэялёгіі». 

На думку аўтара закліку, «свабодны 
росквіт беларускага пісьменства ў 
Польшчы мог-бы спрасьціць будучыя 
дачыненьні» паміж беларускім 1 поль- 
скім народамі. 





«БЕЛАРУСКІ ГІСТАРЫЧНЫ 
АГЛЯД», т. 2, сш. 1 (Жнівень 1995) 


На 162 старонках нумару: 

Марына Сакалова - Да мэтадалёгіі 
аналізу грамадзка-палітычных рухаў; 
Людміла Дучыц -- Балты і славяне на 
тэрыторыі Беларусі ў начатку ІІ тыс. 
Н. э.; Аляксандар Смалянчук -- Гіста 
рычная сьвядомасьць і ідэялёгія паля- 
каў Беларусі і Літвы пачатку ХХ ст.; 
Зачарованы Вялікім Княствам (размо- 
ва з праф. Ю. Бардахам); Ёган Гейзын- 
га -- Нацыяналізм у сярэднявеччы; 
Аўгуст Нікчэ -- Праблематыка гіста- 
рычнай антрапалёгіі; Франц Кушаль -- 
Спробы арганізацыі Беларускага Вой- 
ска пры нямецкай акупацыі Беларусі; 
рэцэнзіі; хроніка; абвесткі. 

Нумар падрыхтавалі: Юрась Бохан, 
Ірэна Ганецкая, Андрэй Радаман, Вале- 
ры Пазднякоў, Генадзь Сагановіч (рэ- 
дактар), Генадзь Семянчук. 

Часапіс можна набыць з рэдакцыі, 
цана: 10 дал. (зь перасылкай). 

Адрас рэдакцыі: вул. Фр. Скарыны, 
1, 220072 Менск. Тэл.: (0172) 39-54-21, 
факс: (0172) 21-49-72. 

«Беларускі Гістарычны Агляд» па- 
трабуе грашовай падамогі. Гэты нумар 
выйшаў дзякуючы ахвяраваньням 
фундатараў: Беларускага Фонду Сора- 
са, Алы Рамана, Вітаўта і Зоры Кіпе- 
ляў, Янкі Запрудніка. 


ЗВАЖАЙ» ЛМ 4 (80) 


У жнівеньскім нумары вэтэранскага 
квартальніка (9 ст.): Пратэст у Лёнда- 
не (перад пасольствам РБ); перадрук з 
«Народнай газэты» артыкулу В. Да- 
шука «Я хачу, каб лёс беларусаў ня 
быў падобны на лёс вымершага народу 
майя» (гл. «Беларус» Ле 426); Бахан- 
чык -- Перамога агульная. Войны й 
вэтэраны -- розныя»; Хто пасьля вай- 
ны, у 1946-47 гадох, спажываў гумані- 
тарную помач. ЗША для Беларусі? (пе- 
радрук артыкулу Евгения Сульгя з 
«Советской Белоруссии») Матю 
Фішэр -- Каму сяньня «на Русі жить 
хорошо»; Візыт Ул. Арлова ў ЗША. 

У БЕЛАРУСІ 


Наканавана мне яшчэ раз наведаць Бе- 
ларусь. Мела шчасьце й гонар быць на 
Другім міжнародным кангрэсе 
беларусістаў 16-18 травеня 1995 году ў 
Менску. Прыехала ў Менск 12-га траве- 
ня, два дні перад выбарамі ў Вярхоўны 
Савет Беларусі. Мела з сабой назначэнь- 
не ад Згуртаваньня Беларусаў Канады 
быць ад БНФ назіральнікам у часе выба- 
раў. Перад выбарамі на тэлебачыні 
падавалі па-расейску аднабаковую, 
жахліва-хлусьлівую, варожую ўсяму бе- 
ларускаму, прапаганду. Беларускіх дзея- 
чоў -- змагароў за адраджэньне й неза- 
лежнасьць Беларусі --- мяшалі з бало- 
там. Ужо сам факт, што тэлебачаньне 
было выключна ў руках аднаго боку, га- 
варыла аб недэмакратычнасьці выбараў. 

У Лагойшчыне. Назіральнікам давя- 
лося мне быць у двух выбарчых участ- 
ках у Лагойшчыне. У Лагойску назі- 
ральніка ад БНФ камуністы-прарасейцы 
выставілі за дзьверы, бо ён паказваў на 
нерэгулярнасьці ў выбарах. А нерэгуляр- 
насьцяў было там удоваль. Прыходзяць 
людзі й іх запісваюць у лісту выбаршчы- 
каў. Выпаўняць бюлетэні ў кабінку за- 
ходзяць па некалькі асоб. І выбарчая 
камісія кажа, што гэта ў іх можна. Людзі 
скамунізаваныя, абдураныя, а то й за- 
страшаныя. 

У Лагойшчыне др. Аляксандр Шут, 
кандыдат ў Вярхоўны савет ад БНФ, за- 
вёз нас у вёску Міхалкавічы, дзе 
радзіўся, жыў і настаўнічаў у школе 79 
28 сьв. пам. Язэп Гладкі. У 50-х гадох 
Гладкі быў настаўнікам 1 дырэктарам па- 
чаткавай школы ў беларускім ДП ляге- 
ры ў Ватэнштэце, у Нямеччыне. Расказ- 
ваў др. Шут, што Уладзімер Палупанаў, 
адукаваны чалавек, якога лёс кідаў па 
Францыі й Альжыры, вярнуўшыся ў Бе- 
ларусь, дзе яму як БНФ-аўцу «ня было 
ходу», прыехаў у Міхалкавічы «адрад- 
жаць вёску». Стаўся загадчыкам мясцо- 
вага клюбу й між іншага заініцыяваў 
устанаўленьне на доме Язэпа Гладкага 
мэмарыяльнай дошкі. Мясцовыя ўлады 
не падтрымалі ягонае ініцыятывы й ні ў 
чым не дапамаглі. Таму мэмарыяльную 
дошку зрабілі драўлянай. На ёй такі 
напіс: 

«У гэтым доме нарадзіліся й жылі 

Язэп Гладкі (1890-1972) 

Казімір Гладкі (1893-1937)» 


Афіцыйнае адкрыцьцё мэмарыяльнай 
дошкі адбылося ва ўрачыстых 
абставінах з актыўным удзелам вя- 
скоўцаў, які памятаюць і шануюць свай- 
го настаўніка Язэпа й Казіміра Гладкіх. 

Лагойшчына, надзвычай маляўнічы, 
прыгожы край, але дарогі -- а было гэта 
пасьля дажджу --- страшныя. І хаты ў 
вёсцы панурыя. У доме, дзе жыў Язэп 
Гладкі, цяпер жывуць ягоныя сваякі. Хо- 
ладна было, а дзеці бегаюць па хаце й па 
двары босыя й амаль голыя. Нядбаль- 
ства й бядота. Др. Шут зазначае, што 
гэта яшчэ не найгорай. Яму як лекару 
прыходзіцца езьдзіць да хворых, -- 
кажа: «Прыяжджаю зімою ў мароз у 
хату, шыба выбіта й заклеена плясты- 
кай. А тады-ж гэта можна было лёгка 
паправіць, дастаць танна кусок шкла й 
зашкліць. Дзіця хворае. Пытаю, чаму 
шыбу ня ўставіць? А бацька адказвае: 
«Гэта справа калгасу, а не мая!» У хаце 
холад, дзіця хворае, а ён чакае, каб кал- 
гас уставіў яму шыбу». 

Др. Шут запрасіў нас да сябе на абед. 


У Лагойску, дзе ён жыве, высачэзны 
шэры будынкак апартамэнтаў. Ягоная 
кватэра на 5-тым паверсе. У доме няма 
ліфту. Падымаемся, сапучы, з аднаго па- 
верху на другі, а доктар нас пацяшае: 
гэта добра для здароўя! «А як было за- 
цягнуць фартапіян на 5-ты паверх?! А 
мусіў, кажа, бо жонка настаўніца 
музыкі, а дачка вучыцца музыкі.» У яго- 
най кватэры прыгожа, утульна. На сьце- 
нах мастацкія абразы, у адным куце 
Вялікі бел-чырвона-белы сьцяг. На на- 
шую просьбу спадарыня Шут і дачка 
бавілі нас музыкай 1 песьняй. А на пры- 
гожых тварах гэтых культурных людзей 
сум 1 нейкае прыгнечаньне. Др. Шут рас- 
казвае пра тую ноч, як амонаўцы 
Лукашэнкі напалі й білі дэпутатаў Вяр- 
хоўнага Савету Беларусі, якія ў пратэст 
зьмены сымболікі Беларусі, увядзеньня 
расейскай, як другой, дзяржаўнай мовы 
ды далучэньня Беларусі да Расеі абве- 
сьцілі галадоўку. У Беларусі разбураль- 
ную работу праводзяць камуністы, пра- 
расейцы й перадусім расейскія 
імпэрыялісты. І яны кіруюць Лукашэн- 
кам, 1 ў выбрах вядуць на павадку нясь- 
ведамы народ. 

У Менску на Другім міжнародным 
кангрэсе беларусістаў 

15-га травеня ўвечары на 
прэсканфэрэнцыі Другога міжнароднага 
кангрэсу беларусістаў цікавым было вы- 
ступленьне др. Аляксандра Баршчэўска- 
га, дырэктара беларускай філялёгіі Вар- 
шаўскага ўнівэрсытэту. Чатыры гады 
таму назад, сказаў ён, на Першым 
міжнародным кангрэсе беларусістаў мы 
сьвяткавалі радасныя нарадзіны, а сянь- 
ня -- паховіны. (Быў-жа гэта дзень пась- 
ля ганебнага рэфэрэндуму). Спачатку на 
беларускай філялёгіі студыявалі белару- 
сы зь Беласточчыны. Цяпер студэнтаў 
болей 1 яны пераважна палякі. З таго 
часу, як Беларусь сталася незалежнай, у 
Польшчы, як і ў сьвеце зьявілася 
зацікаўленьне Беларусяй -- незалежнай 
дзяржавай. Цяпер гэтае зацікаўленьне 
зыйдзе йзноў да нуля. Праф. Баршчэўскі 
прапанаваў, каб наступная міжнародная 
канфэрэнцыя беларусістаў адбывалася ў 
Варшаве ці на Беласточчыне. 

Рэакцыяй на выступленьне праф. 
Баршчэўскага была рэпліка: «Ну, можа 
не паховіны, а скажам, цяжкая хвароба». 
Пасьля прэсканфэрэнцыі, як і пасьля 
кожнага працоўнага дня кангрэсу, адбы- 
ваўся канцэрт беларускага фальклёру. 

Стаім на прыстанку й чакаем на трам- 
вай да гатэлю, дзе на тры дні 
затрымаліся прыежджыя ўдзельнікі 
кангрэсу. У групе быў адзін незнаёмы 
мне спадар. Кажу да яго, як «да пана бра- 
та»: «А вас я не ведаю». Др. Вітаўт 
Кіпель кажа: «Гэтак-ж Уладзімер 
Конан!» Я чуць ня прысела. Уладзімер 
Конан, філязафічна-патрыятычныя й 
лірычна-навуковыя артыкулы якога па- 
лоняць мазгі й душы чытачоў, тут вось 
стаіць! А такі ён сьціплы, і толькі ў ва- 
ЧОХ, як і ў яговых артыкулах, амаль ня 
сьвятасьць. 

Гатэль, дзе нас памясьцілі арганіза- 
тары -- Міжнародная асацыяцыя бела- 
русістаў (МАБ) - вельмі добры, прыго- 
жыя, выгадныя пакоі. Празь вялікае вак- 
но кожнай раніцай разам з сонцам вітае 
мяне на далёкім нейкім будынку Менску 
бел-чырвона-белы сьцяг. 

Кангрэс пачаўся пленарным пасе- 
джаньнем. Удзельнікі, а іх каля 350, -- 
наша эліта ня толькі інтэлектуальная, 
але й нацыянальная. Тут навукоўцы, пра- 


фэсары, лекары, артысты, пісьменьнікі, 
паэты, уніяцкія сьвятары. Зь Японіі -- 
прафэсар і ягоны вучань, навукоўцы з 
Англіі, Беласточчыны, Польшчы, Ня- 
меччыны, Югаславіі, Украіны, Баў- 
гарыі, Латвіі, Эстоніі, Расеі, ды зь іншых 
краін, былі з далёкага Мары, з усіх кут- 
коў Беларусі ды з-за акіяну -- ЗША й 
Канады. 

Адным зь першых было выступленьне 
др. Радзіма Гарэцкага, віцэпрэзыдэнта 
Акадэміі Навук Беларусі. Выступленьне 
ягонае было, як заўсёды, разумнае й па- 
трыятычнае. 

На сцэне была прыгожая эмблема -- 
выява Еўфрасіньні Полацкай. Нехта з 
залі голасна пытае: дзе Пагоня!? Казалі, 
што гэта быў Барадулін. Нехта іншы 
пытаўся: дзе бел-чырвона-белы сьцяг'!? 
Тут трэба паведаміць, што праф. 
Мальдзіс, старшыня МАБ 1 Скары- 
наўскага цэнтру, казаў, што перад кан- 
грэсам некаторыя людзі рабілі ўсё, каб 
кангрэс не адбыўся. Нейкі начальнік 
пытаўся, як ён сьмеў рабіць кангрэс У 


часе «Тыдня расейскае культуры»?! 


Праф. Мальдзіс адказаў, што дата кан- 
грэсу была вызначана год таму назад, а 
не цяпер. 

Кожны дзень зраніцы й папаўдні 
адбываліся чатыры сэсіі, якія складаліся 
з колькінаццаці дакладаў у кожнай. На 
першы дзень кангрэсу, пасьля паўдня, У 
часе дакладаў прыйшоў у залю адзін з 
арганізатараў 1 паведаміў, што нехта з 
каманды прэзыдэнта перад сваім домам 
парваў бел-чырвона-белы сьцяг 1 павесіў 
савецкі. 

Кожная сэсія была прысьвечана 
пэўнай тэме. Была сэсія прысьвечана 
праблеме беларускай мэдычнай тэрмі- 
налёгіі. Беларускія мэдыкі працуюць над 
узбагачэньнем нацыянальнай навукі і 
культуры, сярод іх др. "Тамара 
Антановіч, якая працуе над слоўнікам 
беларускае мэдычнае тэрміналёгіі, 1 ў гэ- 
тай справе ад некаторага ўжо часу 
ліставалася із старшынёй, таксама мэды- 
кам, Каардынацыйнага Камітэту Бела- 
русаў Канады. 

У апошні дзень кангрэсу ўвечары ў 
беларускім тэатры «Вольная сцэна» ад- 
былася прэм'ера спэктаклю Шэкспіра 
«Рычард». Перад пастаноўкай на сцэну 
выйшаў мастацкі кіраўнік тэатру, які ў 
сваім уступным слове сказаў, што паста- 
ноўка мелася ісьці перад «няшчасьцем», 
але фактычна добра, што яна ідзе цяпер, 
бо яна адпавядае сяньняшняй нашай 
сытуацыі. На заканчэньне пастаноўкі 
пад бурныя, 1 добра заслужаныя арты- 
стамі, воплескі, на сцэну запрошаны быў 
аўтар перакладу й сцэнічнай рэдакцыі 
«Рычарда» драматург Аляксей Дудараў. 
Артыстыя й драматург былі абдораныя 
апрача апладысмэнтаў масай кветак. Ве- 
чар закончыўся горачай патрыятычнай 
прамовай мастацкага кіраўніка тэатру 
«Вольная Сцэна». 

У Скарынаўскім цэнтры і ў «Баць- 
каўшчыне». На другі дзень адведала 
Скарынаўскі цэнтр 1 «Бацькаўшчыну» 
на Койданаўскай вуліцы, якая цяпер за- 
вецца Рэвалюцыйнай. 

Скарынаўскі цэнтр, дырэктар якога 
праф. Адам Мальдзіс, мае ўжо не малыя 
зборы архіўных матарыялаў 1 вельмі гу- 
стоўна ўладжаныя выставы. 

У тым-жа доме на іншым паверсе 
знаходзіцца гаспода Згуртаваньня бела- 
русаў сьвету «Бацькаўшчына». Спада- 
рыня Ганна Сурмач, старшыня Вялікай 
Рады «Бацькаўшчыны», карыстаючы з 


нагоды, што шмат сяброў «Бацькаўшчы- 
ны» зьехалася на кангрэс беларусістаў, 
зрабіла зь імі зборку. Як ведама, нядаўна 
на зьезьдзе сяброў «Бацькаўшчыны» 
быў зьменены яе статут, паводле якога 
сябры-арганізацыі «Бацькаўшчыны» 
твораць цяпер рэгіянальныя адзінкі-ад- 
дзелы «Бацькаўшчыны» й праводзяць у 
іх працу самастойна, незалежна ад цэн- 
тру. Гэтак Згуртаваньне Беларусаў Ка- 
нады цяпер праўна зьяўляецца 
рэгіянальным аддзелам «Бацькаўшчы- 
ны». Прыкладам, «Брэсцкая аб'яднаная 
рэгіянальная арганізацыя “Бацькаўшчы- 
на” заплянавала правядзеньне 21-22 ве- 
расьня, 1995 г. восенскай сэсіі З-яе 
Міжнароднае навукова-практычнае 
канфэрэнцыі «Нацыянальная адукацыя: 
гісторыя, сучаснасьць, пэрспэктывы». 

Згуртаваньне беларусаў сьвету 
«Бацькаўшчына» мае розныя, уключна 
зь фінансавымі, цяжкасьці. Кожны ме- 
сяц за кватэру павінна плаціць колькі 
мільёнаў беларускіх рублёў. І ўлады не 
глядзяць на арганізацыю прыхільным 
вокам. 

Напрамак Пружаны. Наступнага дня 
едзем самаходам у Пружаны. Па дарозе, 
на прапанову сп. Віктара, пад'ехалі да 
Мірскага замку, якому сёлета спаўняец- 
ца 600 год. Вялікая дарожная табліца аб- 
вяшчае, што ўяжджаем ў Берасьцей- 
скую вобласьць. У грудзёх сэрца 
закалацілася. Уздоўж шашы Берасьце - 
Менск дарога доўгімі адрэзкамі высад- 
жана кустамі бэзу, які цяпер цьвіў. Пры- 
гаство! Здавалася, што ўехалі ў Эўропу. 
І паселішчы, будынкі паўз дарогі болей 
дагледжаныя, усё неяк прыгажэй выгля- 
дае. Бальшавікі яшчэ не пасьпелі зруйна- 
ваць, як зруйнавалі яны Богам абдора- 
ную прыгажосьцяй Лагойшчыну, як 
зруйнавалі яны Беларусь і беларускі на- 
род. 

А Пружаны? Пра іх мы ўжо 
расказвалі. Там буслы гнёзды часта 
ўюць 1 бусьлянят гадуюць. Там адвеч- 
ныя дрэвы на могліцах расказваюць пра 
продкаў 1 сьветлую памяць пра іх сьцера- 
гуць. 

У Менск вярнулася дзень перад адлё- 
там у Канаду. У кватэру да сп-ні Рагне- 
ды Грышкевіч-Аляхновіч, дзе я зат- 
рымалася, прыйшлі з букецікамі канваліі 
пісьменьніца Ліда Савік і паэтка Валя 
Коўтун. Прыйшлі яны са справай. Валя 
Коўтун старшыня, а Ліда Савік сябра 
ўравы «Усебеларускага жаночнага фон- 
ду Еўфрасіньні Полацкай». Асноўныя 
мэты дзейнасьці гэтае арганізацыі: 
«Садзейнічаньне разьвіцьцю нацыяналь- 
най культуры, навукі, хрысьціянскіх 
традыцыяў дзеля духоўнага адраджэнь- 
ня беларускага народу». Кіраўніцтва гэ- 
тае арганізацыі імкнецца ператварыць 
арганізацыю ў міжнародную, уцягнуць У 
яе сяброўства й дзейнасьць беларусак за- 
межжа. У выніку прадуктыўных дыс- 
кусіяў я мела гонар стацца сяброўкай гэ- 
тай паважнай арганізацыі. 

Паварот у Канаду. Калі прылятала 
раней у Менск, на лётнішчы нічога 
асаблівага ня кідалася ў вочы, але гэтым 
разам заўважыла масу самалётаў БЕ- 
ЛАВІЯ, 1 на кожным зь іх прыгожа вы- 
маляваны бел-чырвона-белы сьцяг. Ой, 
як шмат працы й грошай будзе патраба- 
ваць Лукашэнка, калі захоча зганьбіць 
гэтыя сьцягі. Цяпер і ў Беларусі людзі 
напэўна болей заўважаюць 1.з большым 
пачуцьцём сьвятасьці глядзяць на бел- 
чырвона-белыя сьцягі. 

Раіса Жук-Грышкевіч 


427 Верасень 1995 г. 

Некаторыя не паехалі. Чаму? 

Ехаць ці ня ехаць? Гэткае пытаньне 
ставілі перад сабой увесну сёлета шмат 
якія суродзічы-беларусы ў Амэрыцы, 
узважаючы «за» і «супраць» падарож- 
жа ў Беларусь. Змушалі да такога роз- 
думу-ваганьня паліцыйны гвалт над 
галадаючымі парлямэнтарыямі ў 
красавіку ды вынікі травеньскага рэ- 

тры бітком набітыя валізкі, ёмісты 
ручны багаж. На плячах, у руках фота- 
апараты, відэакамэры. На пляцы мі- 
тусьлівая гамана: зьехаліся людзі, што 
даўно ня бачыліся, дык шмат каму трэ- 
ба павітацца, рпаспытацца, здымак 
разам зрабіць... 

Юрка Наумчык, Міхась Сенька, Боб 
Цупрык 1 іншыя завіхаюцца ля адмыс- 





У Юркі Наўмчыка галава трашчыць перад ад'ездам з Саўт-Рывэру на аэра- 


порт: каб-жа пра ўсё падумаць! 

фэрэндуму: непашана роднае мовы, ад- 
мова ад нацыянальнае сымболікі, 1, яК 
соль на рану, прызнаньне чужое 
рэвалюцыі сваім сьвятам. Усё гэта 
аніяк не паддавала ахвоты да падарож- 
жа. Наадварот: кліўлендцы, прыкла- 
дам, якія на пачатку году гарэлі жа- 
даньнем ехаць, астылі і адмовіліся ад 
свайго намеру. Дый з саўтрывэрскае 
групы, якую арганізаваў Юрка Наум- 
чык, колькі чалавек адпала. Тым ня 





ловага багажа: дзевяць вялікіх скры- 
нак дарагіх мэдыкамэнтаў для белару- 
скіх шпіталёў з ахвярамі чарнобыль- 
скай радыяцыі. 

Падбрушша аўтобусу аказалася за- 
малым, каб зьмясьціць увесь навезены 
груз, часткай валізак завалілі ўвесь зад 
аўтобуснага салону. 

На аэрапорце мітусьня ўжо з нэр- 
вамі: кожны адказны за свай багаж, 
валізкі перамяшаліся, страх, каб што- 


Юрка Наумчык з караваем, якім гасьцінныя случчакі прывіталі сваіх 
заакіянскіх гасьцей. 


менш, калі 2-га ліпеня аматары пада- 
рожжа зьехаліся ў Саўт-Рывэр на пляц 
Беларускага Грамадзкага Цэнтру, ад- 
куль адыходзіў наняты аўтобус на аэ- 
рапорт імя Кенэды, дык усіх налічы- 
лася 34 асобы. 

Бальшыня ехала на два тыдні: ты- 
дзень супольнае паездкі аўтобусам па 
гістарычных мясьцінах Беларусі (мар- 
шрут арганізаваў сп. Яўген Лецка), а 
тыдзень -- хто куды, пераважна да 
сваякоў. Мы з Надзяй, як маладажоны, 
паехалі на пяць тыдняў: трэба-ж было 
ня толькі па гістарычных мясьцінах 
праехацца, але й усім сваякам 
прадставіцца, дый адпачыць пасьля 
апошніх клапатлівых месяцаў. 

У кожнага з падарожнікаў па дзьве- 


небудзь не прапала, каб чаго-небудзь 
не забыцца. Усе клопаты 1 праблемы на 
Юркаву галаву: некаторых білетаў 
няма, іншыя зь няправільнымі датамі 
вяртаньня, чарнобыльскі багаж патра- 
буе асобнага афармленьня. Бедны 
Юрка ўшчэнт забегаўся. Але ён 1 віду 
не падае, што яму ўсяго гэтага зашмат. 
Відаць, жончына спачуваньне дапама- 
гае ЯМУ... 

Нарэшце ўлякаваліся на самалёт 
ірляндскай авіялініі Эр Лінгус. Нехта 
пацікавіўся быў, калі стаялі ў чарзе на 
здаваньне багажа, ці наш лайнэр будзе 
Бэінг 747. Не, не 747, а 737. Але якая 
розьніца? -- самалёт прасторны, чы- 
сты, абслуга ветлівая, пітво добрае, 
яда смачная. Хочаш --- глядзі тэлепе- 





радачу, хочаш -- слухай падбор кля- 
сычнай музыкі, ня хочаш -- прабуй па- 
спаць. Ноч па дарозе зь Нью-Ёрку ў Ір- 
ляндыю (дзе перасадка на Менск) ка- 
роткая: ляцім насустрач сонцу. 


Шанон: добра, але каб было яшчэ 
лепш 

У Шаноне чакаем гадзін чатыры. 
Пачакальня прасторная, сьветлая, 
крэслы маккія, выгодныя. Тут-жа 
кафэ-бар, магазыны сувэніраў, харчоў, 
вопраткі, лікёраў і іншага. Прыбі- 
ральні чысьценькія, за два даляры на- 
ват душ можна ўзяць. Здавалася-б, усё 
як найлепш. Аж не! Падыходзіць да 
нас лэйды з анкетаю на дошкапісцы І 
просіць згоды адказаць ёй на пытаньні: 
Адкуль і куды ваш маршрут? Ці вас 
ўсё задавальняе тут? Ці выгадна разь- 
мешчаная ў пачакальні інфармацыя? 
Ці ветлівая ў аэрапорце абслуга? Што, 
на вашу думку, можна было-б палеп- 
шыць тут? Пацікавіліся 1 мы з Надзяй, 
ці даўно праводзяцца гэткія апытаньні 
ды па якім прынцыпе падбіраюцца 
апытваныя асобы. Даведваемся, што 
апытаньні ўведзеныя нядаўна, апытва- 
юцца-ж падарожнікі розных маршру- 
таў. Падумалася: ці дачакаюцца калі- 
небудзь пасажыры менскага аэрапор- 
ту такіх апытаньняў, асабліва што да 
ветлівасьці абслугі... 

Лайнэр ТУ-134, на які мы селі ў Ша- 
ноне, выглядаў знаёма: бел-чырвона- 
белага сьцягу на хвасьце самалёта 
яшчэ ня ўсьпелі перамаляваць, анонсы 
ў часе лёту таксама гучэлі па-белару- 
ску і па-ангельску. Затое музыка, 
якою запоўнены час палёту --- суцэль- 
ная расейшчына, якая рэжа вуха, ба- 
дай, толькі заакіянскім беларусам... 

Аэрапорт Менск-2 паўстае рэзкім 
кантрастам да Шанону: месца выдачы 
багажа 1 запаўняньня ўездных анкетаў 
цёмнапанурае, падлога ліпкая (штосьці 
было разьлілося і ня выцерлі), пэрса- 
нал абыякавы да патрэбаў 1 запытаў 
неазнаёмленых наведнікаў. Цяжка ай- 
чынным беларусам пазбыцца абложна- 
га мэнталітэту (5іееве теп(аІс(у), цяпер 
падмацаванага яшчэ ваяўнічай лука- 
шэнкаўшчынай. 

Затое па другім баку заставы, прай- 
шоўшы даволі памяркоўную мытню, 


--  вітаньні, абдымкі, пацалункі, 
кветкі, запросіны. З чужых падарун- 
каў і пасылак, якімі нагрузіліся 


падарожнікі перад выездам з дому, 
што можна, аддаецца тут-жа, каб 
аблегчыць ношу ды зьняць адказ- 
насьць за чужыя каштоўнасьці. 

Шмат каму падарункі перадаваліся ў 
форме даляраў. Балазе, што беларускі 
бок не абмяжоўвае колькасьці замеж- 
най валюты, якую можна ўвезьці ў 
краіну. Нейлепшы-ж падарунак для 
шмат каго са сваякоў ці знаёмых на 
Бацькаўшчыне пры цяперашнім 
эканамічным спадзе гэта -- грошы, бо 
на рынку, прынамся па большых гара- 
дох, тавараў ладна пабольшала, а з гра- 
шыма вельмі скупа. 

Па дарозе з аэрапорту ў Менск (кіля- 
мэтраў 40 язды) сп. Лецка тлумачыць, 
што, пераначаваўшы, заўтра зраньня 
выпраўляемся аўтобусам у падарожжа 
па гістарычных мясьцінах Беларусі ў 
суправаджэньні гіда 1 артыстаў. 


Гатэль «Беларусь» без валюты 
Затрымаліся ў гатэлі «Беларусь», як 
госьці «Бацькаўшчыны». Гатэль з рэ- 

Рыгор Барадулін 


З цыклю «Дурноты»: 


АБ МОВАХ 


Наіўна, 

Што Банапарт выпадковы 

Ня можа назьдзекавацца 

З матчынай мовы. 

Уцяміць даўно ўжо 

Няцямкім пара: 

Сабака брэша на мове гаспадара. 


ПАРКЕТ І ЭТЫКЕТ 


Ня думае аб этыкеце 

Бугай калгасны на паркеце. 
Не галава, 

А рык і рогі 

Яго вядуць да перамогі. 


НЕ ЗЬЯДУЦЬ 


Абгарадзіўся край, 

Хоць стаўся голым, 

Зь міліцыянтаў шчыльным 
частаколам. 

Жартуе люд, 

На гэты гледзячы рэдуць: 

Ня выдасьць Бог, 

Адміністранцы не зьядуць! 


(«Лім», 11.08.95) 


старанам, крамкай замежных прысма- 
каў і гарэлкі, сувэнірнай крамкай, га- 
зэтным кіёскам, канторай валютнага 
абмену. У Беларусі цяпер нічога не 
прадаецца за валюту, а толькі за 
беларускія рублі. Абменных пунктаў 
поўна, хоць сям-там сяды тады, бывае, 
нехапае рублёў. Ня было іх, прыкла- 
дам, у Гатэлі «Беларусь», калі нашы 
падарожнікі разагналіся былі купіць 
сабе сёе-тое ў гатэльных крамках. 
«Беларусь» зь ейнымі 20 паверхамі 
стаіць напоўпустая. У гатэльным рэ- 
старане, дзе мы з Надзяй сьнедалі, а 
часамі й вячэралі (усіх месцаў пад 90), 
ніколі ня было больш за чатыры-восем 
асобаў. Турызму ў рэспубліцы, бадай, 
ніякага ня відаць. Калі бачыш дзе рэд- 
кага чужынца, дык, як правіла, нейкага 
бізнэсмэна. У гасьцініцы «Беларусь» 
зь імі сустракаешся больш, бо тут 
месьцяцца таксама замежныя пасоль- 
ства 1 кансуляты. Гэтым тлумачыцца і 
наяўнасьць у фае вайсковае варты, 
якая пільна сочыць наведнікаў 1 часамі 
«тармозіць» (выраз, выпадкова пачу- 
ты на парозе гасьцініцы) уваход непа- 
жаданаму мясцоваму элемэнту. 





Аўтобусам у Слуцак 

Сп. Лецка абсталяваў нам транспарт 
з аэрапорту, начлег у гасьцініцы 1 ча- 
тырохдзённае падарожжа аўтобусам 
на маршруце Слуцак-Тураў-Давід-Га- 
радок-Пінск-Слонім-Жыровічы-Га- 
родня-Наваградак-МІір-Нясьвіж- 
Менск. У дарогу з намі паехалі ў ролі 
гіда Васіль Ліцьвінка, выдатны знавец 
народнае песьнятворчасьці, які паясь- 
няў шмат чаго па дарозе; гарманіст- 
віртуоз Васіль Купрыяненка, чый баян 
заліваў аўтобус мэлёдыямі, дапамагаў 
сьпяваць; 1 Мікола Котаў, разьвясёлы 
танцаўнік зь невычарпальнай энэргіяй 
і здольнасьцяй «граць на ўсім», пачы- 
наючы ад саломінкі або кавалачка цэ- 
ляфанавай паперы. Сумаваць у дарозе 
ня было калі. 


Янка Запруднік 


(Працяг у наступным нумары) 


М427 Верасень 1995 г. 








Шчыра вітаем нашага сталага супрацоўніка 


БЕЛАРУС 


ААЦ 


сп. МІХАСЯ СЕНЬКУ і сп-ню ВАЛЯНЦІНУ 
ПАЛЮХОВІЧ 


з сужэнствам, у якое яны ўвайшлі 11 верасьня сёлета, ды жадаем 
добрага здароўя і шмат шчасьця ў супольным жыцьці. 


а. 


МЕНСКІ ТЭАТР «ДЗЕ Я?» 
Ў ЛЁНДАНЕ 


“І 
Айцец Аляксандар Надсан, быўшы 


колькі тыдняў таму ў Менску, даве- 
даўся ад сп-ні А. Атрошчанка, што ў 
жніўні сёлета незалежны тэатр драмы 
«Дзе я?» паедзе на міжнародны фэсты- 
валь мастацтваў у Эдынбург. Айцец 
Аляксандар зьвярнуўся да мастацкага 
кіраўніка тэатру сп. М. Трухана з 
запросінамі, каб тэатр па дарозе ў 
Эдынбург затрымаўся на пару дзён у 
Лёндане. Усё было ўзгоднена. 

І вось у нядзелю б жніўня 17 асобаў 
артыстаў былі прывітаныя сакратаром 
ЗБВБ др. І. Гурло на аэрапорце Гатвік, 


адкуль нанятым аўтобусам прыбылі ў: 


Скарынаўскі цэнтар. Там гасьцей 
віталі а. Надсан, старшыня ЗБВБ А. 
Зданковіч, ягоныя заступнікі і сябры 
ўправы. 

На наступны дзень артысты зьведалі 
Лёндан, а ўвечары, пры ідэальным над- 
вор'і, запрошаная галоўнай управай 
ЗБВБ публіка заняла сядзячыя месцы 
ў агародзе. Апрача беларускай 
грамадзкасьці было даволі многа пры- 
яцеляў.. 

Кароткімі цёплымі словамі прывітаў 
прысутных сп. Трухан. 


Тут, у агародзе і выконвалася камэ- 
дыя Францішка Аляхновіча «Дзед 1: 


баба». Здольныя артысты 1 насьмяшы- 


Рэдкалегія «Беларуса». 


лі 1 нацешылі гледачоў, ці аднаму зь 
якіх сьлёзы радасьці набеглі на вочы. 

Па заканчэньні камэдыі салістка 
Тацьцяна Мархель выканала некалькі 
беларускіх народных песень, слухаю- 
чы якія было радасна ўсьведамляць, 
што ня ўсё яшчэ з народнай скарбніцы 
адыйшло ў нябыт. Моц апладысмэнтаў 
заакцэнтавала патрэбу адраджэньня 
ўсяго таго добрага, продкамі нашымі 
беражойнага. 

Драма «Цені 1 страхі», як 1 вышэй 
успомненая камэдыя, належыць драма- 
тургу Аляхновічу. Пастаноўка драмы 
адбылася ў залі пры Скарынінскай 
бібліятэцы. У драме адлюстраваная 
поўная роспачы сытуацыя дзьвюх 
сем'яў у 1919 годзе. Былі чутны гала- 
сы пра падабенства палажэньня ў су- 
часнай Беларусі. 

На прыняцьці пасьля паказу 
гаварылі пра вялікае значэньне падоб- 
ных сустрэчаў а. Надсан, сп. Трухан і 
старшыня ЗБВБ Зданковіч, які ўспом- 
ніў. сьв. пам. Янку Міхалюка, шматга- 
довага старшыню ЗБВБ. З удзячнась- 
цяй была сустрэта на вечары сп-ня А. 
Атрошчанка, спонсар дадзенага тэа- 
Тру. 

Ураньні 8 жніўня адпраўлялі мы 
дарагіх гасьцей на чыгуначную стан- 
цыю, адкуль беларускія мастакі паеха- 
лі ў Эдынбург. 





З жыцьця ў Нью-Джэрзі 


ПАМЯЦІ АРХІЕПІСКАПА . 
ВАСІЛЯ І М. АБРАМЧЫКА 


Прыхаджане царквы Божай Маці 
Жыровіцкай БАПЦ у Гайленд-Парку і 
запрошаныя госьці адзначылі 17 ве- 
расьня 25-годзьдзе сьмерці Архіепіс- 
капа БАПЦ Васіля і старшыні Рады 
БНР Міколы Абрамчыка. Пасьля 
паніхіды, у прыцаркоўнай залі адбыла: 
ся памінальная акадэмія, якую адчыніў 
настаяцель прыходу а. Васіль Андрэ- 
юк. Даклад пра жыцьцёвы шлях 
Уладыкі Васіля прачытаў сп. Міхась 
Тулейка, адзначыўшы вялікія заслугі 
Архіепіскапа Васіля ў аднаўленьні І 
разбудове рэлігійнага жыцьця правас- 
лаўных беларусаў на эміграцыі. 

Сп. Васіль Русак у дакладзе пра 
дзейнасьць Старшыні Рады БНР 
Міколы Абрамчыка падкрэсьліў аўта- 
рытэт, якім Прэзыдэнт Абрамчык ка- 
рыстаўся ня толькі сярод суродзічаў, 
але й сярод эміграцыйных дзеячоў 
іншых народаў, 1 ягоныю вядучую 
ролю ў ачольваньні г. зв. Парыжскага 
Блёку, у якім былі згуртаваныя лідэ- 
ры дзевяцёх паняволеных народаў та- 
гачаснага Савецкага Саюзу. 

Прэзыдэнт Абрамчык трымаў шы- 


рокую лучнасьць з урадамі заходніх 
краінаў; здолеў выратаваць шмат 
беларускіх сем'яў ад прымусовае дэ- 


-партацыі з Даніі ў Савецкі Саюз; за- 


бясьпечыў дзесяткам беларускіх сту- 
дэнтаў навучаньне ў Лювэнскім 
унівэрсытэце ў Бэльгіі. 

На ўрачыстасьці выступіў з дэкля- 
мацыяй вершу Алеся Салаўя студэнт 
Мідлсэкскага каледжу Ільля Востры- 
каў, які прыбыў нядаўна зь Беларусі на 
навуку ў ЗША. 

Успамінамі пра Архіепіскапа Васіля 
і М. Амбрамчыка падзяліліся сп-ня 
Марыя Ханяўка і сп. Антон Шуке- 
лайць, а сп. Юрка Васілеўскі расказаў 
пра жыцьцёвыя сьляды маладога М. 
Абрамчыка (лісты з Прагі), зь якімі 
яму давялося азнаёміцца ў беларускіх 
архівах. Васілеўскі даў высокую ацэн- 
ку маштабнаму разуменьню Абрамчы- 
кам гістарычнага шляху Беларусі. 


З жыцьця ў Пэрце (Зах. Аўстралія) 
КУПАЛАЎСКІЯ ЎГОДКІ 


113-я ўгодкі нараджэньня Песьняра 
Беларусі, Янкі Купалы, былі ўшанова- 
ны паўгадзіннай беларускай радыёпра- 
грамай на радыястанцы! бЕВА (ЕМ) 5- 
га ліпеня а гадзіне 4-й папаўдні. У пра- 
граме быў зроблены кароткі агляд яго- 

У травені сёлета адбылося вясельле сп. Рыгора Хрэноўскага са сп-чна. 
Сыльвіяй Рутай Вазалінскай. Шчыра вітаем маладажонаў і віншуем іхны» 
бацькоў. На здымку (справа): Анатоль і Крыстына Хрэноўскія, малады . 
маладой, Ірэна і Гітыс Джон Вазалінскія. 


нага жыцьця і дзейнасьці. Усе песьні, 
выкарыстаныя ў праграме, былі на 
словы Купалы ў" апрацаваньні 
беларускіх кампазытараў і выкананьні 
розных сьпевакоў. 

У сыботу 8-га ліпеня гэтыя ўгодкі 
адзначыла 1 Беларускае Аб'еднаньне ў 
Заходняй Аўстраліі. Галоўнымі пунк- 
тамі сьвяткаваньня былі два вельмі 
цікавыя даклады: перш па-беларуску, а 
другі. па-ангельску, які падрыхтавалі 
спадары Р.М. і старшыня аб'еднаньня 
Міхась Раецкі. 


ГАДАВЫ ЗЬЕЗД БАўЗА 


26-га жнівеня ў Беларускім народ- 
ным доме адбыўся гадавы справаздач- 
на-перавыбарчы зьезд Беларускага 
Аб'еднаньня ў Заходняй Аўстраліі 
(БАўЗА). 

Справаздачу зь дзейнасьці даў стар- 
шыня ўступаючай управы Міхась 
Раецкі малодшы, а пра грашовы стан 


. гаварыў скарбнік Алеке Мароз. З спра- 


ваздачаў выявілася, што ўправа вывя- 
залася з сваіх абавязкаў вельмі добра. 
Сп-ня М. Мароз запрапанавала, каб 
уступаючая ўправа была перавыбраная 
на наступную кадэнцыю. Сп. Міхась 
Раецкі падтрымаў прапанову. У новую 
ўправу былі выбраныя: старшыня -- 
Міхась Раецкі малодшы, заступнік 
старшыні -- Міхась Ёлаб, сакратар/- 
скарбнік -- Алекс Мароз, асыстэнт са- 
кратару -- Марылька Ёлаб, прад- 
стаўнік прэсы -- Марыя Мароз, вонка- 
выя сувязі -- Міхась Раецкі старэйшы, 
інспэкцыя кніжак --- Лінда Ёлаб. 
Зьезд закончыўся пачастункам, які 
падрыхтавалі сяброўкі 1 ўспамінамі пра 
адыйшоўшых сяброў я сябровак. 
28.8.1995 г. 
Р.М. 


М. ТАНК ДАПАМАГ АЎ 
Н. АРСЕНЬНЕВАЙ 


Максім Танк у сваім апублікаваным 
дзёньніку (гл. кнігу «Лісткі календа- 
ра», Мн., 1970, ст. 123) пісаў пад датай 
21] студзеня 1937 г.: «На пасяджэньні 
Беларускага навуковага таварыства, 
якое сабралася ў інжанера Трэпкі, я 
ўпяршыню сустрэўся з Н. Асеньневай. 
... Я заўважыў, што сярод прысутных 
шмат было сватоў, якім хацелася, каб 


паміж намі завязалася нейкая творчая 
дружба. Няўжо яны ня бачаць, што мь 
--- людзі рознага складу, розных погля- 
даў? Выпадкова сустрэліся; і ня ведаю, 
ці сустрэнемся больш калі. Дарогі 
нашы разыходзяцца ў процілеглых на- 
прамках». 

Гэтае Танкава выказваньне прыгада- 
ла сп-ня Арсеньнева, калі я патэлефа- 
наваў ёй нядаўна, каб перадаць вестку 
пра сьмерць Максіма Танка. Арсеньне- 
ва (старэйшая за Танка амаль на дзе- 
сяць год), якая жыве ў гор. Рочэстарь: 
ў штаце Нью-Ёрк у ЗША, успрынялег 
вестку з сумам, 1 прыгадала пры гэтым 
наступныя факты. 

Калі ў 1940 годзе яна з двума сынам: 
была на ссылцы ў Казахстане (муж Ар:- 
сеньневай Францішак Кушаль, афіцэр 
польскай арміі, знаходзіўся тады ў” 


савецкім лягеры ваеннапалонных 


“Старабельску), Максім Танк разам зі 


іншымі пісьменьнікамі ў Менску, у тым 
ліку найбольш аўтарытэтным сярод іх 
Янкам Купалам, рабілі захады пераг 
адпаведнымі ўладамі аб ейным звароце 
з казахстанскае ссылкі ў Беларусь. АІ 
Танка Арсеньнева дастала на выгнаньн 
два лісты. У першым лісьце Танк паве. 
дамляў, што робяцца захады аб ейным 
вызваленьні ды што ў справу ўклю: 
чыўся «той, хто зь ёй доўга гаварыў у 
Саюзе пісьменьнікаў» (Я. Купала). Ку: 
пала, дарэчы, знаў Ф. Кушаля яшчэ: 
1920 году, калі Кушаль працаваў у 
Менску ў Беларускай вайсковаі 
камісіі, саюзнай з польскай арміяў 
Пілсудзкага, 1 куды наведваўся Купала 

У другім лісьце М. Танк паведамляў 
Арсеньневай, што справа ейнага зваро 
ту на Беларусь на добрай дарозе 1 шт 
тыдняў за два-тры яны пабачацца. І за 
праўды, увесну 1941 году Натальл; 
Кушаль (Арсеньнева) з двума сынам 
вярнулася з Казахстану ў Беласток 
дзе была тады Танкава жонка Люба, 1 


якое неўзабаве нарадзіўся сын. 
Я.З 


ПАДЗЯКА 


Рэдакцыя «Беларуса» шчыра дзяку" 
за газэтныя выразкі і іншыя прэсавыў 
матар'ялы, атрыманыя ад спсп.: А 
Сільвановіча, Ю. Арцюха, К. Вераб'я 


М..Швэдзюка, В. Карпенкі, Ул. Арло 
ва, Я. Лецкі, Б. Даніловіча, Б. Руцька. 


427 Верасень 1995 г. 


БЕЛАРУС 








ЛУКАШЭНКАЎЦЫ ЗМАГАЮЦЦА З СБМ 


(Працяг; пачатак у Ме 426) 


Возьмем у рукі вольную трыбуну 
пісьменьнікаў Расеі «Литературную 
газету» за 31 траўня 1995 г. (Ле 22) 1 
пачытаем ліст пісьменьніцы Вольгі 
Чайкоўскай да вялікага расейскага 
пісьменьніка Салжаніцына аб падзеях 
у Чачні. Вось што яна апісвае ў гэтым 
лісьце: 

«Пасьля налёту расійскіх самалётаў 
ад доміка засталіся адны сьцены. 
Журналісты, увайшоўшы туды, паба- 
чылі на падлозе чатыры акрываўлен- 
ныя скруткі, разгарнулі іх -- там зьня- 


вечаныя цельцы хлопчыкаў ПЯЦі- 
шасьці гадоў. 

«Адзін пасьпеў уцячы, -- расказваў 
сьведка падзей, -- хацеў схавацца ў 


рове, але самалёт, разьвярнуўшыся, 
стрэльнуў у яго ракетаю. Дзіцячае 
цельца раскідала па кустах, сабраць 
яго не ўдалося. Матка яго загінула 1 
ніхто не даведаецца, ці бачыла яна, як 
уцякаў яе хлопчык.» 

Вось так, таварыш Бадулін. Такога 
аб СБМ вы не напішаце, як-бы ні 
хацелі. «Каб разьвярнуць самалёт, не 
пашкадаваць ракеты не на баевіка, не 
на дарослага змагара за незалежнасьць 
Чачні са зброяю ў руках, а на дзіця, для 
гэтага трэба было быць выхаванцам 
усесаюзнай піянерскай арганізацы! 1 
ленінскага камсамолу. 

Дык дзе бесчалавечнасьць ня вы- 
смактаная з пальца, а сапраўдная -- 
нялюдзкае азлабленьне? І гэта ня до- 
мыслы і не фальсыфікацыі, якія выка- 
рысталі вы, «таварыш» Бадулін, у 
сваім артыкуле аб СБМ -- быццам-бы 
дзесяці-дванаццацігадовых хлопчыкаў 
СБМ вучылі ўжо страляць, а больш 
дарослых -- разьбіраць 1 карыстацца 
кулямётам. Факты аб «гераічнай» 
дзейнасьці былых выхаванцаў камса- 
молу апублікаваныя і нікім не аспрэч- 
ваюцца, бо ёсьць сьведкі гэтых зла- 
чынных дзеяньняў. 

А вось яшчэ адно сьведчаньне з гэ- 
тага ліста да вялікага пісьменьніка... 

«І, напасьледак, партрэт на фоне 
развалін Грознага. Батальённы разь- 
ведвальнік, яму васемнаццаць (былы 
ленінскі піянер -- М.Б.). Чачэнцу, яко- 
га ён забіў, крыху больш. Вайна, яны 
стралялі адзін у аднаго. Галоўнае ў 
тым прадстаўленьні, якое ён аргані- 
заваў крыху пазьней. Стралец наш не 
паленаваўся, выцягнуў труп чачэнца 
на падворак, пабег, паклікаў фатакарэ- 
спандэнта, пахвастаўся: «Гэта я яго 
заваліў». А пасьля паставіў нагу на 
сьпіну мёртваму -- і засьмяяўся 
(усьміхнуўся).» Ну чым не фашыст”? 
Мо бальшавіцкая прапаганда, якая 
толькі так паказвала эсэсаўцаў, наву- 
чыла гэтага маладога салдата, што так 
павінны сябе паводзіць сапраўдныя 
мужчыны, сапраўдныя юбэрмэншы. 

Таму пісьменьніца Вольга Чай- 
коўская піша Салжаніцыну далей: 
«Усе сыгналы грамадзянскае бяды 
павінны былі засыгналіць пры гэтай 
усьмешцы. ВЯЛІКАЯ НЕБЯСПЕКА! 
Няўжо-ж вы яе ня бачыце? Каму, як 
ня вам (Салжаніцыну -- М.Б.) ведаць: 
акрамя. фізычнай сьмерці ёсьць яшчэ 1 
другая форма пагібелі -- разбурэньне 


душы. Чачня стала месцам трэніровак, 
дзе маладых хлапчукоў трэніруюць, як 
аўчарак, напампоўваюць усё усьведам- 


леньне ненавісьцю. Ашалеўшыя ад 
беспакаранасьці, ад неймавернай ула- 


ды над бездапаможнымі, «лізнуўшыя» 
крыві, ужо хлябнуўшыя яе, ахмя- 
леўшыя ад яе -- самі яны якімі сталі? 
Гэта вокліч пісьменьніка-гуманіста. 
Таварыш Бадулін на такі погляд ня 
здольны, бо ў яго камуністычныя 
шоры: хто ня з намі, той супраць нас; 
калі вораг не здаецца, яго зьнішчаюць. І 
ня важна, што вораг гэты -- юнак, 
дзіця. Усёроўна вінаваты, бо не пайшоў 
у бой «за советскую Родину, за товари- 
ца Сталина». Вось чаму аб гуманіс- 
тычных пытаньнях чачэнскай бойні, 
дзе за паўгода загінула расейскіх хлоп- 
чыкаў больш, чым за дзесяць гадоў 
каляніяльнай вайны ў Афганістане, 
«Советская Белоруссия» ня піша. 
Помніцца, некалі, калі таварыш Па- 
вал Якубовіч ня быў яшчэ прэзы- 
дэнцкім рэдактарам, а працаваў у са- 
праўды дэмакратычнай «Народнай га- 
зеце», ён не абыходзіў тэмаў з жыцьця 
Расеі, даючы нават разумныя камэнта- 
ры падзей ля Астанкіна і Белага дому ў 
Маскве падчас змаганьня Руцкога, 
Хасбулатава 1 Макашова супраць Ель- 
цына і Грачова. Але-ж то было пад 
кіраўніцтвам сапраўднага дэмакрата 
Сярэдзіча, а цяпер ягоны кіраўнік -- 
былы бальшавіцкі палітрук. І чалавек, 
здольны чалавек, ліжа боты ўладзе. 
Аб Чачні і яе трагедыі зусім 
маўчыць, хаця лёс Чачні можа быць 
лёсам і Беларусі, бо Лукашэнка не аб 
эканамічнай інтэграцыі з Расіяю пытаў 
падчас рэфэрэндуму. Ужо празь месяц 
пасьля беларускага рэфэрэндуму кі- 
раўнік адміністрацыі прэзыдэнта Ель- 
цына, Леанід Філатаў, загаварыў аб 
тым, што няма сэнсу траціць час, трэба 
юрыдычна афармляць канфэдэрацыю 
Беларусі з Расеяй. Наша кіраўніцтва 1 
ягоныя дарадцы бяз мыла лезуць у 
тую канфэдэрацыю, не хаваючы, што 
пасьля яе могуць быць больш блізкія 
адносіны -- фэдэрацыя, у якой цяпер 
знаходзіцца Чачня і намагаецца вый- 
сьці зь яе. Так што, калі нашыя на- 
шчадкі захочуць вольна жыць і вызва- 
ліцца з абдымкаў «старэйшага брата» 
ў выглядзе канфэдэрацыі ці фэдэра- 
цыі, то Менск і Барысаў, Брэст і Га- 
родню чакае лёс Грознага і фатаграфіі 
малайца-казака з нагою на трупе 
«малодшага брата». Як у Чачні! 
Думаюць аб гэтым тыя беларусы, 
якія маюць дзяцей і ўнукаў 1 галасавалі 
за інтэграцыю з Расеяй так, як прасіў 
аб гэтым прэзыдэнт”? Каб беларусам, 
асабліва расейскамоўным, ня прыхо- 
дзілі ў галаву падобныя думкі, параў- 
наньні падзей у Чачні з магчымымі на 
Беларусі, калі Расея нас праглыне, 
Якубовіч не дапускае на старонкі свае 
газэты ніякіх роздумаў і аналізаў аб 
падзеях у Чачні. 
М. Бублікаў 
(Заканчэньне ў наступным нумары) 


ДА БІЯГРАФІІ АРХ. ВАСІЛЯ 


(Заканчэньне з 3-й ст.) 


У 1941 годзе інж. Тамашчык вяр- 
нуўся на бацькаўшчыну, адразу ў Ду- 
бляны на гаспадарку родзічаў, а пазь- 
ней пераехаў у Беласток, дзе ўлучыўся 
ў беларускую нацыянальную дзей- 
насьць, працуючы ў Беларускім Камі- 
тэце і ў рэдакцыі беларускае газэты 
«Новыя Дарогі». Дзякуючы добраму 
веданьню нямецкае мовы, яму ўдавала- 
ся ратаваць жыцьцё нявінных людзей у 
часе нямецкай акупацыі Беларусі. 

Пасьля вайны інж. Тамашчык знай- 
шоўся ў Мюнхэне, дзе я зь ім першы 
раз спаткаўся. Там хутка пасьля вайны 
арганізавалася беларуская моладзь 
пры УНРАўскім ўнівэрсытэце, засна- 
валася Беларускае Студзэнцкае Задзі- 
ночаньне, зь якім Тамашчык цесна су- 
працоўнічаў у выдаваньні часапісу 
«Крывіцкі Сьветач». На УНРАЎўскім ў- 
нівэрсытэце быў выкладчыкам аграно- 
міі, а па лініі грамадзка нацыянальнай 
быў старшынём Цэнтральнага Белару- 
скага Камітэту ў Нямеччыне. 

У той час ужо былі беларускія арга- 
нізаваныя асяродкі ў Нямеччыне -- у 
Рэгенсбургу, Ватэнштэце 1 іншых гара- 
дох, дзе пачыналася грамадзкая рэлі- 
гійна-нацыянальная дзейнасьць ЭМІ- 
грантаў-Беларусаў, што не вярнуліся 
на бацькаўшчыну, зноў акупаваную 
бальшавікамі. 

Епіскапат БАПЦ на чале з 
Архіепіскапам Бэнэдыктам, які такса- 
ма апынуўся ў эміграцыі, далучыўся да 
Расейскае Зарубежнае Царквы, спыня- 
ючы гэтым дзейнасьць БАПЦ, што 
была адноўлена ў Менску ў 1942 годзе. 
Гэта была драма для многіх беларускіх 
патрыётаў, у тым ліку і для Ўладзіміра 
Тамашчыка. У ягоным разуменьні пе- 
раход беларускага епіскапату да расей- 
цаў быў нацыянальнай здрадай. Гэта і 
сталася зваротным мамэнтам у жыцьці 
Тамашчыка. Ён даў згоду прысьвяціць 
далейшае сваё жыцьцё Богу й свайму 
народу. 

Ад гэтага мамэнту канчаецца прыго- 


жая частка жыцьця сьвецкага чалаве-: 


ка, шчырага патрыёта, грамадзкага і 
палітычнага дзеяча, ды пачынаецца 
новы пэрыяд жыцьця -- змарага за ду- 
ховае вызваленьне свайго народу. 

На просьбу беларускіх арганізацыяў 
і прыяцеляў-беларусаў інж. Уладзімір 
Тамашчык даў згоду стаць епіскапам, 
каб уратаваць Беларускую Аўтаке- 
фальную Праваслаўную Царкву. Ук- 
раінская Аўтакефальная Праваслаўная 
Царква аказала неабходную дапамогу 
Тамашчыку прайсьці падрыхтаваньне 1 
ступені да высьвячэньня ў епіскапы. 
Акт хіратоніі выканалі Епіскапы УПА 
Царквы Платон, Сергій і Вечаслаў. 
Сьвяшчэнны Сынод УАП Царквы 
адпусьціў епіскапа Сергія для БАП 
Царквы. Такім чынам адбылося 
аднаўленьне БАПЦ ды ўтварэньне но- 
вага ейнага епіскапату. 
. Сьвяшчэнны Сабор БАПЦ назначыў 
Епіскапа Васіля адміністратарам 





БЕЛАРУСЬ: ЭКАНОМІКА 
Англамоўная інфармацыя 


У сэрыі выданьняў Арганізацыі для Эка- 
намічнага Супрацоўніцтва і Разьвіцьця 
(Ограпігайоп Гог Есопотіс Соорегадоп апа 
Реуеіортеп( - ОЕСР)) з цэнтрам у Вашынг- 
тоне (2001 І. 5йеес, МХ.У., Зціе 700, 
азріпеіоп, Ю.С. 20036-4910) выйшлі 


дзьве кнігі, у якіх пішацца і пра Беларусь. 
І. брогі-Тегт Есопотіс б(айзііс5: 
Соттопуеаій оў Іпаереп4еп, 5(аіе5 1980- 
1993, ЗеріетБбег 1993, 176 р.(535.00) 
2. Біесігісігу іп Епгореап Есопотіе5 іп 
Ттапзіцоп. Гипе 1994. 260 р. (570.00) 


Тэл. для замаўленьня кнігаў: 1-800-456- 
6323. 





БАПЦ на ЗША, Канаду й Эўропу, а га- 
лава БАПЦ Архіепіскап Сергій узяў 
пад сваю апеку беларусаў у Аўстраліі. 
Ужо пасьля хіратоніі Епіскап Васіль 
закончыў курсы ў Украінскай Багас- 
лоўскай Акадэміі, атрымаўшы дыплём 
магістра багаслоўя 27 травеня 1951 
году. Неўзабаве пасьля гэтага Ўлады- 
ка Васіль пераехаў у ЗША, пасяліўся ў 
Нью-Ёрку, дзе ўжо была парафія 
БАПЦ з настаяцелем а. Федарам Дані- 
люком. На той час 1 нашая парафія 
Жыровіцкай Божай Маці ў Нью-Бран- 
сьвіку пачынала сваё існаваньне з на- 
стаяцелем Сьцяпанам Войтэнкам, а 
таксама парафія БАПЦ ў Кліўлендзе. 

З прыездам Уладыкі Васіля ў Амэ- 
рыку рэлігійная дзейнасьць стала хут- 
ка разьвівацца, бо ў той час значная 
колькасьць беларусаў пераехала з 
Эўропы ў ЗША й Канаду. Стала на- 
ладжвацца грамадзка рэлігійнае жыць- 
цё. Першыя багаслужбы адбываліся ў 
памешканьнях, часова нанятых. Аднак 
пільная патрэба задзіночыла ўсіх для 
набыцьця ўласных царкоўных будыч- 
каў. Вялікім дзейнікам ў гэтым кірун- 
ку была прысутнасьць Епіскапа Васі- 
ля, які не шкадаваў свае энэргіі ў 
наладжваньні нармальнага рэлігійнага 
жыцьця беларускай эміграцыі ў ЗША. 

Не пакідаў Уладыка бяз увагі наву- 
ковае і грамадзкае жыцьцё. У 1951 
годзе Архіепіскап Васіль быў старшы- 
нём Беларускага Інстытуту Навукі й 
Мастацтва. Быў сталым сябрам Бела- 
руска-Амэрыканскага Задзіночаньня, 
на працягу шмат гадоў выступаў з 
малітвамі ў Сэнаце ЗША на ўгодкі 25- 
га Сакавіка. , 

У 1955 годзе Уладыка Васіль пачаў 
выдаваць часапіс «Голас Царквы» з 
жаданьнем большага пашырэньня 
Хрыстовае веры і ўзмацненьня духа 
сярод эмігрантаў Божым Словам. У ім 
Уладыка зьмяшчаў калядныя й вялі- 
кодныя пасланьні, артыкулы з гісто- 
рыі БАПЦ, навуку веры Божай 1 хроні- 
ку з жыцьця й дзейнасьці парафіяў 
БАПЦ на эміграцыі. Гэтыя пасланьні і 
цяпер годныя вялікай нашай ўвагі, бо 
вера ў Бога астаецца той самай 
заўсёды. 

Не малую ўвагу аддаваў Уладыка і 
жыцьцю беларускіх рэлігійных ася- 
родкаў, куды ён прыяжджаў на сьвяты 
й нацыянальна-рэлігійныя ўрачыс- 
тасьці. З а. Федарам Данілюком й а. 
Сьцяпанам Войтэнкам Уладыка Васіль 
асьвяціў наш магільнік ў Іст-Бран- 
сьвіку, дзе ўсе яны спачылі навекі. 

Міхась Тулейка 


Увага! Увага! 


Асобы, якія дастаюць газэту «Бела- 
рус» ад сп. Браніслава Даніловіча, бу- 
дуць яе атрымоўваць у далейшым ад сп. 
Сяргея Трыгубовіча. Да яго трэба будзе 
зьяртацца ў адміністрацыйных справах і 
выпісваць на ягонае прозьвішча чэкі з на- 
лежнасьцяй за газэту і ахвяраваньнямі на 
яе. Адрас сп. Трыгубовіча наступны: і 


М. 5. Тгупироуісі, 
40 Реетіігіа Ка.,.Ўотетгт5еі, М... 08873 


Выказваем шчырую падзяку сп. 
Браніславу Даніловічу за шматагадовую, 
руплівую і самаахвярную працу ў пашы- 
раньні газэты «Беларус» і прыдбоўваньні 
сродкаў на ейнае выданьне. Жадаем яму 
добрага здароўя і ўсякае памыснасьці. 


Выдавецтва «Беларус» 

СЬВ. ПАМ. ВЕРА РАЕЦКАЯ 


У сераду 19-га ліпеня 1995 г. адый- 
шла ў лепшы сьвет жонка Міхася Ра- 
ецкага Вера -- маці сыноў Міхася і 
Антося, бабуля Алекса, Сымэнты і 
Сары. Нарадзілася сьвятой памяці 
Вера 18.8.1933 у былым Ленінградзе. 
У часе вайны разам з маткай Наталь- 
ляй, сястрой Тоняй і братам Уладзі- 
мерам апынулася ў ў горадзе Любэку, 
дзе маці, сястра і брат працавалі на 
рыбнай фабрыцы, а Вера, ня гледзячы 
на свой дзіцячы век, была змушана да- 
глядаць яшчэ меншых за сябе дзяцей. 

- Па заканчэньні вайны маці Веры вы- 
йшла замуж за Аляксея Кавалевіча, 
які даў сваё прозьвішча і для Веры. 
Старэйшая сястра Тоня і брат Уладзі- 
мер вярнуліся на Радзіму, а Вера з маці 
і айчымам 6.1.1950 г. прыбылі ў гор. 
Пэрт у Заходнюю Аўстралію. Дзесьці 
на пераломе 1942/53 гадоў яна 
пазнаёмілася зь Міхасем Раецкім і ў 
тым-жа годзе, 18 кастрычніка, адбыў- 
ся шлюб. Чатыры гады пазьней у іх 
нарадзіўся сын, якому Вера дала імя 
Міхась, а пяць гадоў яшчэ -- другі сын 
--. Антось. Як дбайлівая маці, яна вы- 
хавала сыноў у беларускім духу. І таму 
сёньня абодва гавораць па-беларуску, 
ведаюць свае традыцыі. Старэйшы 
сын Міхась зьяўляецца старшынём Бе- 
ларускага Аб'еднаньня, 
якога была і Вера. Шмат памагала яна 1 
мужу ў рыхтаваньні радыяпраграмаў, 
плянавала дапамагчы яму ў чытаньні 
скрыптаў, але, на вялікі жаль, на гэта 
не хапала часу. 24-га ліпеня адбыліся 
паховіны. Абрад пахаваньня выканаў 
а. “Уладзімер, настаяцель прыходу 
Жыровіцкай Божай Маці ў Пэрце. Па- 
хаваная Вера на Беларускай сэкцыі 
Каракацкіх магілак. Ня гледзячы на 
дрэннае надвор'е, памаліцца за яе душу 
ў царкву прыйшло больш за сто люд- 
зей, якія пазьней прыехалі на могілкі. 


ЛІСТ У РЭДАКЦЫЮ 


Паважаная Рэдакцыя! 

У «Голасе Радзімы» 2? 27 за 20 
ліпеня 1995 г. было зьмешчанае пісьмо 
чытача «ГР» О. Буткевіча, які жыве ў 
Бірмінгаме ў Англіі, пад заг. «Суай- 
чыньнікі і соотечественники». Маё 
прозьвішча С. Будкевіч, я жыву ў гор. 
Ковэнтры ў Англіі, 18 міляў ад 
Бірмінгаму. Беларусы, якія жывуць 
тут у Англіі, пераважна ў раёне 
Бірмінгаму, пачалі тэлефанаваць мне і 
пытацца, ці я гэта пісьмо пісаў. 

Мне асабіста, як і другім беларусам, 
што жывуць у раёне Бірмінгаму, О. 
Буткевіч ня ведамы. Калі ён існуе, нам 
было-б добра спаткацца зь ім і адзін 
аднаго лепш пазнаць. Жывём мы ў дэ- 
макратычнай краіне Англіі. Кожны 
грамадзянін мае права бязь ніякага 
агранічэньня выказваць свае пагляды. 

Калі ласка, на балонках вашай газэ- 
ты зьмясьцеце маю заяву: 

«Я, Сыльвэстар Будкевіч, пражыва- 
ючы ў Ковэнтры, Англія, пісьма ў “Го- 
лас Радзімы” пад заг. “Суайчыннікі і 
соотечественники” ня пісаў і з пагля- 
дамі аўтара вышэй успомненага пісьма 
поўнасьцю не згаджаюся. Мне прыкра, 
што тут на эміграцыі між намі жывуць 
людзі, якія самыя сябе, беларускі на- 
род і Беларусь так зьневажаюць». 

З пашанай 

С. Будкевіч 


сяброўкай 


У асобе Веры сям'я Раецкіх страціла 
любую жонку і маці, Беларускае 
Аб'еднаньне -- сяброўку, а людзі - 
вялікую прыяцельку. 

Хай-жа пухам будзе ёй гасьцінная 
аўстралійская зямелька, і памяць аб ёй 
будзе між намі вечна. 

Р.М. 


НОВЫЯ ВЫДАНЬНІ 


Зь менскага выдавецтва «Тэхнало- 
гія» можна набыць новавыдадзеныя 
кніге 

ДАПАМОЖНІК ДЛЯ ЖУР- 
НАЛІСТАЎ ЦЭНТРАЛЬНАЙ І ЎСХОД- 
НЯЙ ЕЎРОПЫ. Рэдактар-укладальнік 
Малькальм Ф. Мэлет. 176 с. Цана: 12 
дал. (цана ўсюды ўключае перасылку). 
2. Лоўзі жон. ГІСТАРЫЧНЫЯ 
УВОДЗІНЫ У ФІЛАСОФІЮ НАВУКІ. 
328 с. Цана: 15 дал. 

з. Брэтон Філіп, Пру Сэрж. ВЫБУХ 
КАМУНІКАЦЫІ. НАРАДЖЭНЬНЕ НО- 
ВАЙ ІДЭАЛОГІІ. 336 с. Цана: 15 дал. 

4. Юрась Залоска. ДЫЯЛОГІ З 
ВАСІЛЁМ БЫКАВЫМ. 95 с. Цана: 10 
дал. 

5. Юрась Залоска. ВЕРСІІ. Дзённік, 
дыялогі, эсэ. 463 с., ілюстрацыі. Цана: 
17 дал. 

Першыя тры кнігі выйшлі ў сэрыі Бе- 
ларускага Фонду Сораса «Адкрытае 
грамадзтва», чацьвертая -- ў выд. 
«Мастацкая літаратура», пятая -- У 
выд. «Тэхналогія». 

Заказы пасылаць на адрас «Тэхна- 
логіі» (дырэктар Вацлацў Багдановіч): 

220007 Менск. вул. Магілеўская, 43. 
Тэл. факс: (0172) 21-77-40; тэл.: (о172) 
653-73-83, 27-19-40. 


Абвестка 

Сёлета летам БеларускагАмэры- 
канскі Цэнтр ладзіў паездку па 
паўднёва-заходняй Беларусі. Быўшы 
ў Нясьвіжы, падарожнікі наведалі 
старынны каталіцкі фарны касьцёл 
імя Божага Цела. Айцец др. Гэнрык 
Акалатовіч, паказаўшы нам гэты 
старажытны і вельмі прыгожы кась- 
цёл, зьвярнуўся да нас, каб дапа- 
маглі ім купіць кампютар і прынтар. 
Сказаў, што ў парафіі знаходзіцца 
звыш 600 дзяцей, і іхнія бацькі па- 

“трабуюць, каб іх дзеці вывучалі Бо- 
жыя навуку на беларускай мове, бо 
цяпер усё друкуецца на польскай 
мове. 

Беларускі Грамадзкі Цэнтр зга- 
дзіўся ўзяць на сябе адказнасьць, 
каб сабраць грошы і выслаць ім так 
неабходныя рэчы для беларускага 
адраджэньня паміж каталікоў. 

Усіх людзей добрай волі просім 
высылаць чэкі на: 


Веіагизіап-Атегісап Сепіег 
с/о беогае Мацтс2ук 
284 У/ППепеая Ауе. 





АХВЯРАВАНЬНІ НА БЕЛАРУСКІ 
ІНСТЫТУТ НАВУКІ Й МАСТАЦТВА 


К. Акула ам. д. 400 
М. і В. Пашкевіч 200 
Ю. Найдзюк 50 
Г. Доўсан 50 
Ю. Найдзюк (у памяць 

В. Клішэвіча) . ; 20 


«Беларус» патрабуе Вашай грашо- 
вай дапамогі. Не дапусьцеце, каб 


газэта спыніла свой выхад дзеля 
нястачы грашовых сродкаў. 





СЬВ. ПАМ. ЯН ДАМІНІК 


Нарадзіўся 10 лютага 1912 г. у Клецку ў сьвядомай беларускай 


сям'і. 
ўнівэрсытэце ў Вільні. 


Вучыўся ў гімназіях Клецка і Баранавічаў, потым на 
Быўшы ў Вільні, 


удзельнічаў у шэрагу 


грамадзкіх імпрэзаў. У 1944 годзе падаўся на Захад. Па закачэньні 
вайны прыбыў у Лёндан, дзе й закончыў неспадзявана свой 
жыцьцёвы шлях 21 лютага 1995 г. і быў пахаваны на магільніку Ў 


Кэнсал Грын. 


Хай пухам будзе яму ангельская зямля. Шчырыя спачуваньні . І 
жонцы Тарамы, дачцы Марыіі зяцю АлянуУ. 


Вечная памяць. 


Сябры 





ПАДЗЯКА 


Усім нашым прыяцелям, хто выказаў нам асабіста спачуваньні з прычы- 
ны сьмерці нашага дарагога мужа, бацькі і дзеда, сьв. пам. Янкі Міхалюка, 
а таксама сябром з ЗША, якія заміж кветак на магілу склалі ахвяры на 


«Беларуса», 


адначасна і Англа-Беларускаму Таварыству, Згуртаваньню 


Беларусаў у Вялікай Брытаніі, Харытатыўнай Сэкцыі ЗБВБ ды паасобным 


прыяцелям у Вялікай Брытаніі, 


якія склалі на Фонд Чарнобыльскай 


Радыяцыі агулам 1375 анг. фунтаў -- наша найшчырэйшая падзяка. 


Лёля Міхалюк і сям'я 





АБВЕСТКА 


«БЕЛАРУСКІ КНІГАЗБОР» 


За шматвекавую гісторыю свайго 
існаваньня беларускі народ стварыў 
вялікую 1. самабытную літаратуру, 
адну з самых багатых у сьвеце. На 
жаль, яна ў сваім поўным аб'ёме ўсё 
яшчэ схавана ад нас за сямю замкамі. 
Сёньня настаў час адамкнуць тыя зам- 
кі, вярнуць нашу культурную спадчы- 
ну, безь якой мы ня можам усьвядо- 
міць сябе як народ. Якраз дзеля гэтага 
вядомыя дзеячы навукі і літаратуры і 
ўтварылі прадстаўнічую арганізацыю 
--. Міжнародны фонд 
кнігазбор», які паставіў перад сабою 
задачу выдаць асобнымі тамамі, пад 
агульнай рубрыкай усё лепшае зь 


літаратуры, што было створана на бе-. 


ларускай зямлі ад самага пачатку 
пісьменства да нашых дзён. Гэтае ўні- 
кальнае выданьне ў яркіх мастацкіх 


- вобразах і ў дакумэнтальных матэрыя- 


лах раскрые перад намі ўсю тысячага- 
довую гісторыю Беларусі. Кнігі «Бе- 
ларускага кнігазбору» будуць настоль- 
ныя для кожнага беларуса, які 
імкнецца пазнаць сваю Бацькаўшчыну, 
які ня хоча быць Іванам, што ня 
помніць свайго роду-племені. 

“Аўтары гэтага шматтомнага сэрый- 
нага выданьня -- як ураджэнцы Бела- 
русі, так і іншаземный пісьменьнікі, 
якія жылі на нашай зямлі і расказалі 
пра яе ў сваіх кнігах. Творы, напісаныя 
на іншаземных мовах (лацінскай, поль- 
скай, яўрэйскай і інш.) ці на старасла- 
вянскай і старабеларускай, будуць па- 
давацца ў перакладзе на сучасную бе- 
ларускую мову. 

Распачаць такое маштабнае выдань- 


не ў наш нялёгкі час, вядома-ж, будзе 


вельмі цяжка. Тут патрэбны немалыя 
сродкі. Але мы, беларусы, думаецца, 
дарасьлі ўжо да таго, каб годна пака- 
заць сябе перад сьветам. 

Заклікаем усіх сьвядомых беларусаў 
прыняць самы непасрэдны ўдзел у 


«Беларускі. 


вяртаньні нашай «прыспанай» культу- 
ры, зрабіць свой пасільны ўклад у наша 
нацыянальнае адраджэньне. 
Зьвяртаемся мы 1 да нашых замеж- 
ных сяброў. Калі вы хочаце бачыць У 
цэнтры Эўропы свабодны, незалежны, 
міралюбівы народ, памажыце яму, чым 
можна, вярнуць ягоную гістарычную 
памяць, гвалтоўна ад яго адабраную. 
Як вядома, народ без сваёй 
гістарычнай памяці -- непрадказаль- 
НЫ. 
Мы верым, што знойдуцца людзі, ка- 
лектывы, якія захочуць прафінанса- 
ваць выданьне. Выдадзеная на іх 
сродкі кніга гэтага сапраўднага дамаш- 
няга ўнівэрсытэту будзе іх важкім 
укладам у нашу культуру, стане іх за- 


ўсёдным гонарам 1, вядома-ж, самай 


лепшай рэклямай фірмы ці арганіза- 
цыі. Імёны фундатараў будуць выдру- 
каваны на самым відным месцы гэтага 
прэстыжнага выданьня і такім чынам 
навечна ўпішуцца ў гісторыю нашай 
культуры. Выхад кожнай кнігі -- у 
прыгожым сэрыйным афармленьні -- 
стане сапраўдным сьвятам беларускага 
пісьменства. І самым ганаровым 
удзельнікам гэтага сьвята будзе той, 
хто дапамог выйсьці кнізе ў сьвет, хто 
ўклаў у яе свае сродкі, стаўшы такім 
чынам у пэўнай ступені яе гаспадаром. 
У доме літаратара плянуецца наладж- 
ваць прэм'еры кожнай кнігі «Белару- 
скага кнігазбору» з паказам урачыста- 
сьці па тэлебачаньні, з асьвятленьнем 
яе ва ўсіх сродках масавай інфармацыі. 
Тым, хто захоча падтрымаць гэтае 
маштабнае пачынаньне, паведамляем 
свае рэквізыты. Наш адрас: . 
Рэспубліка Беларусь. 220034 г. 
Мінск, вул. Фрунзе, 5, тэл. 36-09-09. 
Разьліковы рахунак 700911 у філіяле 

«Мінсккомплексбанк» код 734. 
Управа Міжнароднага фонду 
«Беларускі кнігазбор» 


